

मार्च महिन्यात ११ दिवस बँकांचे कामकाज बंद

मुंबई - मार्च महिन्यात विविध सण आणि नियमित सुट्यांमुळे बँका तसेच काही सरकारी कार्यालयांचे कामकाज एकूण ११ दिवस बंद राहणार आहे. होळी, धुलिवंदन, गुढीपाडवा, रमजान ईद आणि रामनवमी आदी सणांच्या पार्श्वभूमीवर राज्यनिहाय सुट्या जाहीर करण्यात आल्या आहेत. मार्च महिन्यात १, ८, १५, २२ आणि २९ मार्च या पाच रविवारी नियमित साप्ताहिक सुट्टी राहिल. याशिवाय १४ आणि २८ मार्च रोजी दुसरा व चौथा शनिवार असल्यानेही बँका बंद राहतील. सणांच्या सुट्यांमध्ये ३ मार्च रोजी धुलिवंदन, ११ मार्च रोजी गुढीपाडवा, २१ मार्च रोजी रमजान ईद आणि २६ मार्च रोजी रामनवमी या निमित्ताने बँकांचे कामकाज बंद राहणार आहे. त्यामुळे ग्राहकांनी बँकांशी संबंधित व्यवहार नियोजनपूर्वक वेळेत पूर्ण करून घ्यावेत, असे आवाहन करण्यात आले आहे.

तिसरे महायुद्ध सुरु! ट्रम्पची दावागिरी! इस्त्रायलचा इराणवर हल्ला

इराणचेही प्रत्युत्तर! आखातातील ८ देशांतील अमेरिकी तळांवर हल्ले



आज पहाटे इस्त्रायलने इराणवर जबरदस्त बॉम्ब हल्ले करून तिसरे महायुद्ध सुरु केले. इराणचे खोमेनी सरकार पायउतार करून इराणची अणुशस्त्र पूर्ण नेस्तनाबूत केल्याशिवाय आता अमेरिका थांबणार नाही, अशी दावागिरीची भाषा करीत अमेरिकेचे राष्ट्राध्यक्ष ट्रम्प यांनी इराणला चेतावनी दिली की, अमेरिकेशी शत्रुत्व घेणे किती महागात पडते हे तुम्हाला आता कळेल. ट्रम्पने हा इशारा दिल्यानंतरही इराणने माघार घेतली नाही. उलट आरवाती देशातील कतार, अबूधाबी, जॉर्डन, ओमान, बाहरीन, रियाध, कुवैत, वेस्ट बँक वर तुफानी हल्ले चढवले. या भागात जवळजवळ ८० लाख भारतीय वास्तव्यास आहेत. त्यांच्या सुरक्षेचा गंभीर प्रश्न निर्माण झाला आहे.



तेहरान गेले काही महिने अमेरिका आणि इराण यांच्यातील वादत चाललेल्या तणावाचा आज उद्रेक झाला. आज सकाळी सर्वप्रथम इस्त्रायलने इराणवर क्षेपणास्त्रांचा मारा करण्यास सुरुवात केली. इराणची राजधानी तेहरानसह इस्फहान, कराज, करमानशाह, क्योम आदि शहरांवर इस्त्रायलने असंख्य क्षेपणास्त्र हल्ले केले. काही वेळाने अमेरिका या हल्ल्यात सहभागी झाला. अमेरिकेने ऑपरेशन एपिक फ्युरी आणि इस्त्रायलने सिंगरजना या नावाने इराण विरोधात युद्ध छेडले. त्यानंतर इराणने अमेरिका आणि इस्त्रायलला क्षेपणास्त्रांचा मारा करत

हल्ले करून अनेकांना ठार केले. त्यात अमेरिकनही ठार झाले. आम्ही त्यांच्याशी करार करण्याचा प्रयत्न अनेकवेळा केला. पण त्यांनी लांब पल्ल्याची क्षेपणास्त्रे उत्पादित करणे सुरु केले. त्यामुळे युरोपातील आपले तळ आणि शेवटी थेट आपल्या देशाला धोका निर्माण झाला. आता आपण त्यांच्यावर हल्ला सुरु केला आहे. अमेरिकेशी दोन हात करू नये हे त्यांना आता कळेल. या हल्ल्यात त्यांची अप्रतिष्ठ शक्ती पूर्ण नष्ट करणार आहे. यात अमेरिकन शहीद होतील, पण हे आपल्या राष्ट्रासाठी आहे. मी इराणला ताकीद देतो की, त्यांनी पूर्ण शरणागती पत्करावी. इराणच्या जनतेला मी आवाहन करतो की, घरी सुरक्षित राहा. इराणच्या सत्ताध्यांंपासून मी तुम्हाला मुक्त करणार आहे.

चोखे प्रत्युत्तर देण्यास सुरुवात केली. इस्त्रायलसह अमेरिकेचे लष्करी, हवाई, नौदल तळ असलेल्या आखाती देशांवर इराणने हल्ले केले. इराणवर हल्ला केल्यास इराण प्रत्युत्तर देणार हे गृहित धरून इस्त्रायलचे पंतप्रधान बेंजामिन नेतन्याहू यांनी देशवासीयांना संबोधित करत युद्ध सुरु झाल्याची माहिती दिली. लोकांना सुरक्षित स्थळी आश्रय देण्याचे आवाहन केले. शाळांना सुट्टी जाहीर करण्यात आली. देशभरात धोक्याचा इशारा देण्यासाठी सायरन वाजू लागले. इस्त्रायलकडे ७० हजार सैनिक असलेले अतिरिक्त सैन्यदल आहे. या अतिरिक्त सैन्य दलालाही राजधानी तेल अवीवमध्ये तैनात करण्यात आले. इराणने आखाती देशांमध्ये जिथे जिथे अमेरिकेचे लष्करी तळ आहेत अशा कुवैत, बाहरीन, जॉर्डन, ओमान, कतार, वेस्ट बँक, अबूधाबी आदि देशांवर हल्ले केले. जॉर्डनमधील मुअफफक अल-सलती, कुवैतमधील अली अल सलेम, कतारमधील अल उदैद आणि युएईमधील अल धफ्रा या अमेरिकेच्या हवाई तळांवर इराणने क्षेपणास्त्र हल्ले केले. बाहरीनमधील फिफथ फ्लिट या अमेरिकन नौदलाच्या मुख्यालयावरही इराणने हल्ला केला. या युद्धाच्या परिस्थितीमुळे बहुतांश आखाती पान ८ वर

ब्लॅकबॉक्समधील डाटा रेकॉर्डर उष्णतेमुळे जळाला! अजित पवार अपघात अहवाल

मुंबई दिवंगत अजित पवार यांच्या विमानाला झालेल्या अपघाताचा प्राथमिक चौकशी अहवाल आज विमान अपघात तपास संस्थेने (एएआयबी) जाहीर केला. त्यामध्ये ब्लॅकबॉक्समधील फ्लायट डाटा रेकॉर्डर अति उष्णतेमुळे जळाला. मात्र रॉ डाटा ड्राउनलोड करण्यात यश आले, असे एएआयबीने म्हटले. २२ पानांच्या या प्राथमिक अहवालात विमानाला अपघात

होण्यापर्यंतचा घटनाक्रम देण्यात आला आहे. अपघात झाला तेव्हा २ हजार मीटर उंचीवर होता. दोन्ही वैमानिकांना बारामती विमानतळावर विमान उतरवण्याचा अनुभव होता. दोन्ही वैमानिकांची ब्रेथ अँडलायझर टेस्ट निगेटिव्ह आली होती. विमान कोसळण्याआधी एका झाडावर धडकले, असे अहवालात म्हटले. एएआयबीच्या तपास पथकाने घटनास्थळी पाहणी करून हा अपघात घडताना प्रत्यक्ष डोळ्यांनी पाहिलेल्या लोकांशी संवाद साधला. अपघात स्थळी आढळलेल्या विमानाच्या अवशेषांची छायाचित्रे अहवालासोबत जोडली आहेत. धावपट्टीच्या सुरुवातीला ५० मीटर बाहेर विमान कोसळले, असे अहवाल सांगतो. वैमानिक आणि एअर ट्रॅफिक कंट्रोल (एटीसी) यांच्यामध्ये अपघाताच्या दिवशी सकाळी ८ वाजून १९ मिनिटे आणि २५ सेकंदांपासून ८ वाजून ४४ मिनिटे आणि १३ सेकंदांपर्यंत वैमानिक व बारामती एटीसी यांच्यात झालेल्या संवादाचे रेकॉर्डिंग आहे. शेवटचा संवाद ओ शिट, ओ शिट असा आहे.

बाळासाहेबांच्या अटकेसाठी भुजबळांचा दबाव 'ट्रबल शूटर'मध्ये पोलीस अधिकारी रघुवंशींचा दावा

मुंबई टाकण्यात आल्याचा दावा त्यांनी केला आहे. त्यांनी दबावापुढे कारकिर्दीत बाळासाहेब ठाकरे आणि राष्ट्रीय स्वयंसेवक संघ अधिकारी इंद्रेश कुमार यांना अटक करण्यास सांगण्यात आले होते. १९९३ च्या मुंबई दंगलीनंतर स्थापन करण्यात आलेल्या न्यायमूर्ती श्रीकृष्ण आयोगाचा अहवाल सादर करण्यात आला आहे.

मुंबई दहशतवादविरोधी पथक पोलीस प्रमुख के. पी. रघुवंशी हे त्यांच्या 'ट्रबल शूटर' या पुस्तकामुळे पुन्हा चर्चेत आले आहेत. पुस्तकात त्यांनी आपल्या सेवाकाळातील अनेक संवेदनशील घटनांवर भाष्य करत तत्कालीन राजकीय व्यवस्थेवर गंभीर आरोप केले आहेत. विशेषतः हिंदुहृदयसम्राट बाळासाहेब ठाकरे यांना अटक करण्यासाठी भुजबळांकडून राजकीय दबाव टाकण्यात आल्याचा दावा त्यांनी केला आहे. त्यांनी दबावापुढे कारकिर्दीत बाळासाहेब ठाकरे आणि राष्ट्रीय स्वयंसेवक संघ अधिकारी इंद्रेश कुमार यांना अटक करण्यास सांगण्यात आले होते. १९९३ च्या मुंबई दंगलीनंतर स्थापन करण्यात आलेल्या न्यायमूर्ती श्रीकृष्ण आयोगाचा अहवाल सादर करण्यात आला आहे.

वाचकांसाठी सूचना
दि. ०१.०३.२०२६ पासून दैनिक 'नवाकाळ'ची सर्व दिवसांकरिता किंमत रु. ७ करण्यात आली आहे याची कृपया वाचकांनी नोंद घ्यावी. - व्यवस्थापक दै.नवाकाळ

अजितदादा सदैव आपल्या स्मरणात सुनेत्रा पवारांनी लगेच पोस्ट हटवली

बारामती व्हिडिओ पोस्ट झाल्यानंतर काही वेळातच व्हायरल झाला. मात्र व्हिडिओ काही वेळातच एक्सवरून दिसेनासा झाल्याने तो व्हिडिओ सुनेत्रा पवारांनी का हटवला? याची चर्चा सगली. त्यांनी पोस्टमध्ये म्हटले होते की, जिवाभावाचा माणूस, माणुसकीची खोल जाण, काम करण्याची अखंड प्रामाणिक तळमळ व समाजासाठी झटण्याची अविरत वृत्ती हेच दादांचे खरे व्यक्तिमत्त्व होते.

पोर बेवारस राहिली असती! पत्नी अजून आजारी कंपनीने कळवले नाही! पिंकीचे वडील कळवले

मुंबई दुःखाने अक्षरशः कळवले. ते म्हणाले की, माझ्या मुलीच्या मृत्यूची अधिकृत माहिती कंपनीकडून मिळालेली नाही. अजूनही कंपनीकडून काहीही संपर्क नाही. त्या अपघाताची बातमी मी टीव्हीवर पाहिली आणि आम्ही

माझ्या मुलीचा मृतदेह घेण्यासाठी बारामतीला गेलो. मला तिचा मृत्यू झाल्याचे अधिकृत कुणीही कळवले नाही. मी जर स्वतः बारामतीला गेलो नसतो तर माझी मुलगी तिथे बेवारस ठरली असती. काल तिच्या मृत्यूचा दाखला घेण्यासाठीही पुन्हा बारामतीला गेलो होते. ते पुढे म्हणाले की मुलीच्या निधनाच्या धक्क्यातून माझी पत्नी अद्याप सावरलेली नाही. तिच्यावर अजूनही दादर येथील सुश्रुषा

पारसी झोरोस्ट्रीयन युथ फॉर नेक्स्ट जनरेशनने (झेडवायएनजी) प्रकाशित केलेल्या नव्या कॅलेंडरवरून पारसी समाजामध्ये वाद निर्माण झाला आहे. पारसी झोरोस्ट्रीयन समाजातील अनेकांनी या कॅलेंडरला कडाडून विरोध केला आहे. कॅलेंडरमधील मजकूर अश्लिल आणि राजकीय हेतूने प्रेरित आहे, असा आक्षेप समाजातील अनेकांनी घेतला आहे.

पारसी झोरोस्ट्रीयनच्या कॅलेंडरला समाजातील अनेकांचा आक्षेप

मुंबई झेडवायएनजी ही युवकांची संघटना बॉम्बे पारसी पंचायत (बीपीपी) या पारसी झोरोस्ट्रीयन समुदायातील सर्वोच्च संस्थेच्या अंतर्गत स्थापन करण्यात आली आहे. कॅलेंडरवर पारसी तरुणांची काही छायाचित्रे आहेत. या तरुणांना आधुनिक पेहरावात दाखवण्यात आले आहे. या छायाचित्रांवर समाजातील अनेकांनी आक्षेप घेतला आहे. ही उत्तान छायाचित्रे पारसी धर्मातील

पोर्श प्रकरणात डॉ. तावरेला सुप्रीम कोर्टाकडून जामीन

पुणे पोर्श अपघातात १७ वर्षीय अल्पवयीन मुलाने कार चालवत दुचाकीला धडक दिल्याने दोन जणांचा मृत्यू झाला होता. अपघातावेळी चालक मद्यधुंद असल्याचा आरोप करण्यात आला होता. याशिवाय अपघातानंतर आरोपी अल्पवयीन चालकाच्या रक्त नमुन्यांमध्ये छेडछाड केल्याचाही आरोप झाला होता. वैद्यकीय तपासावेळी आरोपी चालक मुलाचे रक्त घेऊन नंतर ते बदलून त्याच्या आईचे रक्त ठेवण्यात आले.

चेंबूरमध्ये इमारतीवरून कामगार कोसळले! १ ठार! पाच जखमी

मुंबई चेंबूरमधील सुभाषनगर परिसरात बांधकाम सुरु असलेल्या इमारतीत आज सकाळी मोठी दुर्घटना घडली. सुभाषनगर रोड नंबर १५ वरील इमारत क्रमांक ३६ च्या सहाय्या मजल्यावर पार्किंग लिफ्टची भिंत बांधताना सहा कामगार कोसळले. रामलू (५५) याचा जागीच मृत्यू झाला, तर गुणाधर राय (२२), उमराई राय (३०), रमेश राय (२५), विजय राय (३५) आणि संदीप (२७) हे पाच कामगार गंभीर जखमी झाले आहेत. जखमींपैकी गुणाधर रायची प्रकृती चिंताजनक असून त्याला



सायन रुग्णालयातील अतिदक्षता विभागात दाखल केले. उर्वरित ४ जखमींवर राजावाडी रुग्णालयात उपचार सुरु आहेत. नगरसेविका आशा मराठे यांनी महापौर तितु यांच्यासह घटनास्थळी भेट दिली आणि विकासकार सदीप मनुष्यवधाचा गुन्हा दाखल करण्याची मागणी केली.

राज्याचे अर्थसंकल्पीय अधिवेशन २३ फेब्रुवारी पासून सुरु झाले आहे. ६ मार्च रोजी राज्याचा अर्थसंकल्प मुख्यमंत्री सादर करणार आहेत. त्याआगोदर प्रथमप्रमाणे महाराष्ट्राचा आर्थिक सर्वेक्षण अहवाल विधिमंडळात मांडला जातो. ज्याप्रमाणे आर्थिक सर्वेक्षण आणि अर्थसंकल्प मांडणे ही एक औपचारिकता असते. संपूर्ण आर्थिक वर्षाचा खर्च आणि उत्पन्नाचा अंदाज अर्थसंकल्पात घेतला जातो. तर आर्थिक सर्वेक्षणांमध्ये संपलेल्या वर्षात राज्याची स्थिती काय होती, कुठल्या क्षेत्रामध्ये किती उत्पादन झाले, कोणते क्षेत्र विकसित झाले, अशा अनेक गोष्टींचा आढावा घेतला जातो. सर्वसमावेशक, गतिमान आणि आत्मनिर्भर महाराष्ट्र उभारण्याचा सरकारचा निधीर राज्यपाल आचार्य देवव्रत यांच्या अभिभाषणात व्यक्त करण्यात आला आहे.

‘विकसित महाराष्ट्र २०४७’ चा संकल्पही नव्याने सांगण्यात आला आहे. आर्थिक आघाडीवर राज्याने देशात आघाडी कायम राखली असल्याचे सांगतांना २०२४-२५



भांडवली खर्चात कपात
राज्यावरील गेल्या पाच वर्षातील कर्जाचे प्रमाण पाहता ते वाढत गेलेले आहे. २०२०-२१ मध्ये ५ लाख १९ हजार कोटी, २०२१-२२ ५ लाख ७६ हजार कोटी, २०२२-२३ मध्ये ६ लाख २९ हजार कोटी, २०२३-२०२४ मध्ये ७ लाख ११ हजार कोटी, २०२४-२०२५ मध्ये ८ लाख ३९ हजार कोटी, २०२५-२६ मध्ये ९ लाख ३२ हजार कोटी अंदाजीत आहे. त्याचप्रमाणे एकूण महसुली जमेच्या खर्चाच्या टक्केवारीचा विचार करता २०२४-२५ मूळ अर्थसंकल्प ९२ हजार ७७९ कोटी, २०२४-२५ १३ टक्के सुधारित अर्थसंकल्प १ लाख ९ हजार कोटी, २०२५-२६ मध्ये ९३ हजार १६५ कोटी, २०२५-२६ ११ टक्के वरील टक्केवारीचा विचार होत असताना वरील टक्केवारीचा विचार होत असताना मागील खर्चात भांडवली खर्चासाठी १३

मोहन एस. मते, मुक्त पत्रकार
टक्के तरतूद करण्यात आली होती, परंतु २०२५-२६ च्या आर्थिक वर्षात ही तरतूद ११ टक्के करण्यात आलेली आहे. याचाच



राज्याचे अर्थचित्र बदलणार का ?

याच वाटेवरून जात मालमता वाढवण्यावर भर द्यावा, अशी सूचना पंतप्रधानांनी केली आहे. आज राज्याच्या भांडवली खर्चात कपात झाल्याने विकास कामावर त्याचा परिणाम होण्याची शक्यता नाकारता येत नाही. अनेकदा भांडवली खर्चासाठी शासनाकडे पुरेसा निधी नसल्याने पायाभूत सुविधांच्या क्षेत्रात क्षेत्रात खाजगीकरणाचा पर्याय स्वीकारावा लागतो.

राज्यावरचा वाढता कर्जाचा डोंगर ही बाब गांभीर्याने लक्षात घेणे गरजेचे आहे. अगदी रिझर्व्ह बँकेच्या धोरणप्रमाणे राज्याच्या एकूण उत्पन्नाच्या तुलनेत राज्य सरकार हे विशिष्ट मर्यादेपर्यंत कर्ज घेऊ शकत असले, तरी हे कर्ज कमी करण्याच्या दिशेने सुद्धा राज्याची वाटचाल झाली पाहिजे. कारण ऋण काढून सण साजरी करणे हे फारसे कठीण नसते, परंतु कोणत्याही ऋणातून मुक्त होणे हे महत्त्वाचे आहे. महाराष्ट्र देशाचा आर्थिक आधार आहे. या राज्याला कर्ज काढण्याची वेळ याचालाच नको. उलट राज्याने स्वयंपूर्णता मजबूत केली पाहिजे, ही या राज्यातील जनतेची अपेक्षा आहे. एवढेच नव्हे तर इतरांना कर्ज देण्याची क्षमता महाराष्ट्र सरकारने वाढविली पाहिजे. कर्जाच्या तुलनेमध्ये प्रत्यक्ष विकास कामावर होणारा खर्च हा पुरेसा ठरत नाही. प्रशासन आणि अनुत्पादक कारणांसाठी बराच मोठा खर्च होतो हे देखील वस्तुस्थिती आहे.

कर्जाचा वाढता बोजा

● अर्थसंकल्प सादर करताना कोणाही अर्थमंत्र्यांपुढे सर्वात मोठे आव्हान असते ते म्हणजे महसुली जमेची बाजू आणि कर्जाचा बोजा यांचा ताळेबंद मांडणे. राज्यावरील कर्जाचा बोजा २०२६-२७ आर्थिक वर्षाच्या अखेरीस ९ लाख ३२ हजार कोटीवर जाईल असा अंदाज मागील वर्षाच्या अर्थसंकल्पात व्यक्त करण्यात आला होता. त्या कालावधीत राज्याने १ लाख २१ हजार कोटीचे कर्ज काढले होते. त्यामुळे राज्यावरील कर्जाचा बोजा वाढत चाललेला आहे.

● स्थूल राज्य उत्पन्नाच्या तुलनेत

“ महाराष्ट्रातील विधीमंडळाचे अर्थसंकल्पीय अधिवेशन सुरु झाले असून येत्या ६ मार्च रोजी पुढील वर्षासाठीचे अर्थसंकल्पीय अंदाजपत्रक मांडण्यात येणार आहे. यावेळचा अर्थसंकल्प सादर करण्यासाठी अजितदादा पवार असते तर नवा विक्रम नोंदवला गेला असता; पण नियतीला ते मान्य नसावे. यंदा मुख्यमंत्री फडणवीस हे अंदाजपत्रक सादर करणार असल्याने त्याला एक वेगळे महत्त्व आहे. दावोसमधील गुंतवणुकीनंतर महाराष्ट्राच्या वन ट्रिलियन डॉलर इकॉनॉमीला बूस्टर मिळाला असला तरी राज्यावर एकूणच कर्जाचा डोंगर वाढत चालला आहे. हे कर्ज कमी कसे होईल या दिशेने अर्थमंत्री कोणती पावले टाकतात हे पाहणे महत्त्वाचे ठरणार आहे.

अंदाजाबरोबर नव्या वर्षातले काही संकल्प मांडले जातात; परंतु वर्षभरात त्यापैकी किती संकल्पांची पूर्तता होते, याचाही विचार होणे गरजेचे आहे. बरेचदा अर्थसंकल्पात तरतूद केलेली असली तरी हा निधी पूर्णपणे खर्च होत नाही. एखाद्या प्रकल्पासाठी कालावधी निश्चित केला जातो आणि त्यासाठी रक्कम राखून ठेवली जाते. पण तो प्रकल्प मुदतीमध्ये पूर्ण होत नाही. स्वाभाविकपणे विलंब झाल्याने या प्रकल्पांचे खर्च तुटती-तिपटींनी वाढतच राहतात. अर्थसंकल्प हा प्रशासनाच्या किंवा राज्यकारभाराच्या व्यवस्थेचा एक भाग असतो आणि ती औपचारिकता पूर्ण करणे आवश्यक ठरते. अनेकदा तर अर्थसंकल्पात तरतूद केलेल्या रकमेपेक्षा १०-१५ पट अतिरिक्त

येणाऱ्या माहितीचा किती प्रमाणात विधायक किंवा सकारात्मक उपयोग होतो याचा देखील गांभीर्याने विचार व्हायला हवा. आताच्या सर्वेक्षणामधील राज्यावर असलेला एकूणच कर्जाचा वाढता डोंगर याचा विचार करता भविष्यकाळात हे कर्ज कमी कसे होईल या दिशेने पावले पडणे त्यासाठी आवश्यक त्या उपाययोजना व अंमलबजावणी करणे अत्यंत महत्त्वाचे आहे. गेल्या वर्षात आधीच्या सर्वेक्षणात गृहीत धरलेल्या आवश्‍यक विकासांवर राज्याला गाठता आलेला नाही. याचा विचारही अंदाजपत्रक सादर करताना व्हायला हवा. स्व. अजित दादा पवार यांच्या अपघाती निधनामुळे यावेळचा राज्याचा अर्थसंकल्प स्वतः मुख्यमंत्री

रविवार विशेष

यातून कर्जाचा बोजा वाढत गेला. तसेच स्थूल राज्य उत्पन्नाच्या तुलनेत चालू आर्थिक वर्षात हा बोजा जवळपास १९ ते २० टक्के होण्याचा अंदाज आहे. ● मागील अर्थसंकल्पांच्या आकामानाचा विचार करता महसुली जमा ५ लाख ६० हजार ९६६ कोटी रुपये आणि महसुली खर्च ६ लाख ६ हजार ८५५ कोटी रुपये, म्हणजेच ४५ हजार ८९१ कोटी महसुली तुटीचा, राज्याचा आतापर्यंतचा सर्वाधिक तुटीचा अर्थसंकल्प होता.



जानेवारी २०२६ मध्ये वर्ल्ड इकॉनॉमिक फोरम दावोस येथे १८ देशातील कंपन्यांबरोबर सुमारे ३० लाख कोटी रुपयांचे सामंजस्य करार झाले असून त्यातून ४० लाख रोजगार निर्मिती अपेक्षित असल्याचे नमूद करण्यात आले आहे. महाराष्ट्र २०४७ अंतर्गत राज्याची अर्थव्यवस्था पाच ट्रिलियन डॉलरपर्यंत नेण्याचे उद्दिष्ट ठेवून व्हिजन मॅनेजमेंट स्थापन करण्यात आले आहे. महाराष्ट्र उद्योग गुंतवणूक व सेवा धोरण २०२५ द्वारे ७०.५० लाख कोटी रुपयांची गुंतवणूक आणि ५० लाख थेट रोजगाराचे लक्ष्य निश्चित केले आहे, ही स्वागताह बाब आहे.

महाराष्ट्रात १.६४ लाख कोटी रुपयांची थेट परकीय गुंतवणूक झाली असून ती देशातील एकूण परकीय गुंतवणुकीच्या ३९ टक्के आहे. २०२५-२६ च्या पहिल्या सत्रामाहीत ९१ हजार कोटीहून अधिक गुंतवणूक झाली आहे.

अर्थ विकास कामावरील खर्चात दोन टक्के घट होईल. विशेष म्हणजे भांडवली खर्च वाढवून विकास कामांना प्राधान्य देण्यावर सरकारचा भर असतो. केंद्र सरकारने भांडवली खर्चात मोठ्या प्रमाणावर वाढ केली असून राज्यानेही

भारतीय संस्कृतीतील सण - उत्सवांची संरचना ही मानवी अस्तित्वाच्या विविध स्तरांना स्पर्श करणारी आहे. फाल्गुन मासातील पौर्णिमेला साजरा होणारा होळी हा उत्सव याचे मूर्तिमंत उदाहरण. वरवर पाहता हा सण केवळ रंगांची उधळण आणि मोजमजेचा वाटट असला, तरी त्यामध्ये दडलेला समाजशास्त्रीय, सांस्कृतिक आणि वैज्ञानिक विचार मौलिक आहे. मानवी मनातील क्लेश, निसर्गातील बदल आणि सामाजिक एकात्मता या तिन्ही पातळ्यांवर होळीचे महत्त्व अनन्यसाधारण ठरते.



एकाच रंगात रंगवून टाकतो. या सर्वसमावेशकतेमध्येच होळीचे सांस्कृतिक महत्त्व दडलेले आहे. हा सण कोणत्याही एका वर्गाचा किंवा जातीचा उरलेला नाही. चेहऱ्यावर रंगांचा थर चढला की माणसाचे बाह्य रूप पुसले जाते आणि उरतो तो केवळ एक माणूस. हीच या उत्सवाची खरी सामाजिक फलश्रुती आहे. भारतासारख्या विविधतेने नटलेल्या देशात सामाजिक स्तरावर अनेक भेदाभेदांच्या भिंती आहेत; पण होळी हे सर्व भेद विरधळवून टाकणारे एक रसायन म्हणून काम करते. ‘बुरा न मानो होळी है’ असे म्हणत विरोधक किंवा शत्रूच्याही चेहऱ्याला रंग लावून, त्याची गळामेट घेऊन, जुने हेवेदावे विसरण्याची ही परंपरा लोकशाही रचनेला बळकटी देते. या सणाला खाद्यसंस्कृतीचीही जोड आहे. पुण्यपोळी हा महाराष्ट्रातील खास बेत असतो, तर उत्तर भारतात गुजिया, मठरी आणि दही वडा यांसारखे पदार्थ मोठ्या आवडीने बनवले जातात. ढोल-ताशांच्या गजरात आणि लोकांगीतांच्या सुरात नाचणे, हे या सणाचे अविभाज्य अंग आहे.

एकात्मतेचा 'रंग' सोडवळा

गेल्या काही वर्षांमध्ये सांस्कृतिक सरमिसळीमुळे महाराष्ट्रातही होळीच्या दिवशी सोलसव साजरा होतो. साधारण १०-१५ वर्षांपूर्वी फाल्गुन पौर्णिमेला होळिकोत्सव, त्याच्या दुसऱ्या दिवशी धुळवड आणि रंगपंचमीच्या दिवशी रंगांची उधळण केली जात असे. पण आता उत्तरेकडील परंपरांप्रमाणे होळी आणि धुळवड यांना अधिक महत्त्व आले असून रंगपंचमी बिचारी झाकोळली गेली आहे.



गावाखेड्यात नसलं तरी महानगरांमध्ये ही स्थिती प्रकर्षाने दिसते. अर्थात यामुळे यं आणि सणाचा लौकिकार्थ आणि महत्त्व तसुभरही कमी होत नाही.

पौराणिक कथांचा मतितार्थ
होलिका दहनानामे जी पौराणिक कथा सांगितली जाते, दैवी चमत्काराची नसून मानवी अहंकाराच्या पतनाची आणि शुद्ध भक्तीच्या विजयाची गाथा आहे. असुरजगधिपती हिरण्यकश्यपू हा अत्यंत अहंकारी राजा होता. त्याने स्वतःलाच देव मानले होते, मात्र त्याचा मुलगा प्रल्हाद हा भगवान विष्णूचा परम भक्त होता. प्रल्हादाची भक्ती पाहून क्रोधित झालेल्या हिरण्यकश्यपूने त्याला मारण्याचे अनेक प्रयत्न केले. शेवटी त्याने आपली बहीण होलिका हिला मदतीला बोलावले. होलिकेला अग्नीपासून सुरक्षित राहण्याचे वरदान लाभले होते. प्रल्हादाला मांडीवर घेऊन ती तितेवर बसली, जेणेकरून प्रल्हाद जळून खाक होईल. परंतु, प्रल्हादाच्या भक्तीमुळे होलिकेकडील संरक्षक वख उडून प्रल्हादावर आले आणि होलिका मात्र त्या आगीत भस्मसात झाली. या घटनेची

आठवण म्हणून वाईट विचारांचे आणि नकारात्मकतेचे दहन करण्यासाठी 'होळी दहन' करण्याची परंपरा सुरु झाली. हिरण्यकश्यपूने स्वतःला ईश्वराच्या स्थानी बसवण्याचा जो अड्डाहास धरला, तो त्याच्या विनाशाचे कारण ठरला. शक्तीचा वापर जेव्हा अनिष्ट हेतूसाठी केला जातो, तेव्हा वरदानही शापात रूपांतरित होऊ शकते. होलिकोत्सवाचा हाच खरा संदेश असून आपल्यातील ईर्ष्या, द्वेष आणि अहंकार यांसारख्या राक्षसी प्रवृत्तींचे दहन केल्याशिवाय मनाची शुद्धी होणे अशक्य आहे.

गोकुळातील होळी
याच सणाशी जोडलेली दुसरी कथा भगवान श्रीकृष्ण आणि राधा यांच्यातील निखळ प्रेमाची. गोकुळात सुरु झालेली रंगांची ही प्रथा सावळ्या आणि गोऱ्या रंगातील दूध मितवून मानवी मनाला एकाच रंगात न्हाऊ घालण्याची प्रेरणा देते. ब्रजभूमीतील होळी आजही जगप्रसिद्ध आहे. पुतना बधाचा संदर्भ असो वा कामदेवाचे आत्मबलिदान, प्रत्येक कथा ही अनिष्टाचा नाश करून शुभ आणि

अंजली महाजन, कला-संस्कृती अभ्यासक
सात्त्विक विचारांच्या स्थापनेचा पुरस्कार करते. रघु राजाच्या काळात धुंधी राक्षसीगाला मुलांनी आवाजाच्या जोरावर पळवून लावल्याची कथा आजही आपल्याला सामूहिक शक्तीच्या महत्त्वाची जाणीव करून देते.
बाह्य रंग पुसणारा उत्सव
अनादी काळापासून होळी हा सण चालत आला आहे. निसर्गात होणारा बदल आणि हिवाळ्याची सांगता होऊन वसंताची चाहूल लागली की, होळीचे आगमन होते. 'वाईटवून रंगल्याचा विजय' हे या सणाचे मुख्य सूत्र आहे. या काळात लोक जुने हेवेदावे विसरून एकमेकांना क्षमा करतात आणि नात्यांमधील ओलावा पुन्हा नव्याने जिवंत करतात. रंग, संगीत, नृत्य आणि पक्षांची मेजवानी यामुळे हा सण जात-पात, धर्म आणि सामाजिक स्तर या पलीकडे जाऊन सर्वांना

का ही वर्षापूर्वी नक्षलवाद्यांच्या रक्तस्त्रित हिंसाचाराचे देशाच्या अंतर्गत सुरक्षेपुढे बिकट आव्हान निर्माण केले होते. दर काही महिन्यांनी नक्षलवाद्यांनी छुप्या मार्गाने हल्ला केल्याच्या आणि त्यामध्ये आपले पोलीस, जवान ठार झाल्याच्या बातम्या ऐकायला मिळत असत. परंतु केंद्र सरकारने माओवादाचा बिमोड करण्यासाठी आर या पार'चे मिशन हाती घेतले आणि गेल्या वर्ष-दोन वर्षांमध्ये देशाच्या मध्य आणि पूर्व भागातील घनदाट जंगलांमधून शरणागतीचे सूर सातत्याने कानी पडत आहेत. हा बदल क्रांतिकारी आहे. एकेकाळी ज्या लाल कोरिडॉरचा दबदबा जवळपास ४० टक्क्यांहून अधिक भारतात होता, तो आता केवळ काही मोजक्या जिल्हांतपर्यंत मर्यादित राहिला आहे. केंद्रीय गृहमंत्री अमित शहा यांनी ३१ मार्च २०२६ पर्यंत देशाला पूर्णपणे 'नक्षलमुक्त' करण्याचा संकल्प सोडला आहे. या उद्दिष्टपूर्तीसाठी अतिशय नियोजनबद्धरित्या पावले टाकली जात आहेत.

पटकथेसारखा नाट्यमय प्रवास

देवजी हा नक्षलवादी चळवळीतल्या अन्य नक्षलींसारखा असला तरी त्याचा प्रवास एखाद्या चित्रपटाच्या पटकथेसारखा नाट्यमय आहे. ६५ वर्षांचा देवजी तेलंगणा पोलिसांसमोर हजर झाला, तेव्हा त्याच्या चेहऱ्यावर धक्का होता, पण त्याच्या नावावर असलेला इतिहास रत्नांनी माखलेला होता. देवजीचा जन्म जगतिआल जिल्ह्यात झाला. १९८० च्या दशकात तो कोरुलला येथे शिक्षण घेत इतिहास ज्ञान विचारांकडे आकर्षित झाला. रॉडिकल स्टुडंट्स युनियनच्या माध्यमातून सुरु झालेला हा प्रवास १९८३ मध्ये 'पीपल्स वॉर ग्रुप' मध्ये अधिकृत प्रवेशपर्यंत पोहोचला. सुरुवातीला आहे. संघटन म्हणून काम करणाऱ्या देवजीने अत्यावधीतच दंडकारण्याच्या जंगलात आपली पकड मजबूत केली.

पक्षाने त्याला गडचिरोलीसारख्या दुरीत भागात पाठवले, जिथे त्याने सुमारे १५ वर्षे संघटनेचे जाळे विणण्याचे काम केले. १९९० च्या दशकात आजही सुरक्षा दलांच्या आणि संबध देशाच्या स्मरणात असावी. या दिवशी विजापूर जिल्ह्यातील राणीबोदली येथे ५५ सीआरपीएफ जवानांची निर्घृण हत्या करण्यात आली होती. या हल्ल्यांचे प्रत्यक्ष नेतृत्व एका महिला कमांडरने केले असले, तरी त्याची रणनीती आणि 'व्यूफ्रंट' देवजीनेच तयार केली होती, असे गुप्तचर यंत्रणांचे मत आहे.

प्रमुख हल्ल्यांची व्ह्यूफ्रंट
मागील काळात भारतीय सुरक्षा दलांवर झालेल्या काही भीषण हल्ल्यांचे नियोजन त्याच्याच मॅट्टून झाले होते. १५ मार्च २००७ ची काळरात्र आजही सुरक्षा दलांच्या आणि संबध देशाच्या स्मरणात असावी. या दिवशी विजापूर जिल्ह्यातील राणीबोदली येथे ५५ सीआरपीएफ जवानांची निर्घृण हत्या करण्यात आली होती. या हल्ल्यांचे प्रत्यक्ष नेतृत्व एका महिला कमांडरने केले असले, तरी त्याची रणनीती आणि 'व्यूफ्रंट' देवजीनेच तयार केली होती, असे गुप्तचर यंत्रणांचे मत आहे.

६ एप्रिल २०१० रोजी दंतेवाडा येथील इटमेटला जंगलात झालेला हा देशाच्या अंतर्गत सुरक्षेच्या इतिहासातील सर्वात मोठा ठप्का ठरला. ७६ जवानांना हौतात्म्य पत्करावे लागलेल्या या अंम्युशचे नियोजन करताना देवजीने गनिमी काव्याचा असा वापर केला होता की, सुरक्षा दलांना सावण्याची संधीच मिळाली नाही. या हल्ल्यांनंतर तो सुरक्षा यंत्रणांच्या 'मोस्ट वॉटेड' यादीत अग्रस्थानी आला. त्याच्यावर छत्रीसगड आणि तेलंगणा अशा विविध राज्यांनी मिळून कोटवधी रुपयांचे बर्षीस जाहीर केले होते.
मे २०२५ मध्ये नक्षलवाद्यांचा सरचिटणीस बासवराजू याचा सुरक्षा दलांसोबतच्या चकमकीत मृत्यू झाला आणि देवजीकडे संघटनेची धुरा सोपवण्यात आली. मात्र, बासवराजूच्या मृत्यूनंतर संघटनेत पडलेली फूट आणि वाढता दबाव देवजीला पेलता आला नाही. मागील वर्षी ऑक्टोबरमध्ये मल्लोनुला वेणुगोपाळ ऊर्फ 'सोनू' याने शरणागती पत्करली, तेव्हापासूनच नक्षलवाद्यांच्या सर्वांचे नेतृत्वामध्ये अस्वस्थता निर्माण झाली होती.



अन्यार्थ देवजीच्या शरणागतीचा

एकेकाळी एके-४७ हातात घेऊन जंगलात वावरणारा हा कमांडर वाढते वय आणि दासळणाऱ्या आरोग्यामुळे जेरीस आला होता. तेलंगणा पोलिसांनी राबवलेल्या 'ऑपरेशन कमार-२' आणि केंद्राच्या वाढत्या दबावामुळे देवजीकडे दोनच पर्याय उरले होते - एक तर चकमकीत मृत्यूमुखी पडणे किंवा शरणागती. अखेर त्याने आपल्या काही निकटवर्तींचे साथीदारांसह मुलुगु जिल्ह्यात शरणागती पत्करण्याचा निर्णय घेतला. बासवराजूच्या मृत्यूनंतर देवजीने सूत्रे हाती घेतली होती, मात्र आता त्याच्या शरणागतीमुळे संघटनेत नेतृत्वाची मोठी पोळकी निर्माण झाली आहे. नक्षलवादी चळवळीत सध्या 'तेलगू लॉबी' विरुद्ध 'स्थानिक आदिवासी नेतृत्व' असा सुप्त संघर्ष सुरु असल्याचे बोलले जाते. देवजीच्या जाण्याने हा संघर्ष अधिक तीव्र होऊ शकतो. संघटनेच्या 'सेंट्रल कमिटी'मध्ये आता मोजकेच जुने नेते उरले आहेत, जे बहुतांश वृद्ध आणि आजारी आहेत. नवीन फळीतील नेतृत्वाकडे देवजीसारखा अनुभव किंवा लष्करी कौशल्य नसल्यामुळे संघटनेची निर्णयक्षमता मंदावेल, ज्याचा थेट फायदा सुरक्षा दलांना मिळे.

देवजीच्या जाण्याने हा संघर्ष अधिक तीव्र होऊ शकतो. संघटनेच्या 'सेंट्रल कमिटी'मध्ये आता मोजकेच जुने नेते उरले आहेत, जे बहुतांश वृद्ध आणि आजारी आहेत. नवीन फळीतील नेतृत्वाकडे देवजीसारखा अनुभव किंवा लष्करी कौशल्य नसल्यामुळे संघटनेची निर्णयक्षमता मंदावेल, ज्याचा थेट फायदा सुरक्षा दलांना मिळे.

परिणाम काय होणार ?

देवजीसारख्या उच्चपदस्थ माओवादी नेत्याची शरणागती हा या प्रतिबंधित संघटनेच्या संपूर्ण संरचनेला बसलेला एक मोठा धक्का आहे. संघटनेच्या ४० वर्षांच्या इतिहासात सरचिटणीस पदावरील व्यक्तीने अशा प्रकारे शरणागती पत्करण्याची ही पहिलीच वेळ असावी. या घटनेचे दूरगामी परिणाम केवळ सुरक्षा दलांच्या मनोबलावरच नव्हे, तर नक्षलवाद्यांच्या अंतर्गत गोटात आणि बस्तरच्या भूगोलावरही होणार आहेत.

नक्षलवादी चळवळीचा कणा हा त्यांच्या 'केडर'च्या निष्ठेवर अवलंबून असतो. जेव्हा संघटनेचा सर्वोच्च मार्गदर्शक, ज्याने हजारो तरुणांना 'क्रांती'च्या नावाखाली बंतुका हातात घ्यायला लावले, तोच स्वतः शस्त्रे टाकून पोलिसांसमोर उभा राहो, तेव्हा तळागाळातील कार्यकर्त्यांचा वैचारिक पाया डळमळीत होतो. जंगलात लढणाऱ्या उर्वरित जहाल नक्षलवाद्यांमध्ये अविश्वास आणि संघर्षाचे वातावरण निर्माण होईल. आमचा सर्वोच्च नेताच सुरक्षित नाही किंवा त्यालाच या लढाईवर विश्वास उरला नाही, तर आम्ही कोणासाठी लढायो ? असा प्रश्न आता जहाल नक्षलवाद्यांच्या मनात निर्माण होणे स्वाभाविक आहे. देवजी हा संघटनेचा 'थिंक ब्रेन' होता. ४० वर्षे जंगलात राहिल्यामुळे त्याला दंडकारण्याचा कानाकोपरा माहीत आहे. त्याच्याकडे संघटनेच्या गुप्त आर्थिक सोबांनी, शहरी जाळ्याची आणि शस्त्रास्त्रांच्या पुरवठ्याची अत्यंत गोपनीय माहिती असण्याची शक्यता आहे. पोलीस चौकशीत या माहितीचा उल्लंघन झाला, तर सुरक्षा यंत्रणांना नक्षलवाद्यांच्या उरल्यासुरल्या तळावर अचूक सजिंकल स्ट्राईक करणे सोपे जाईल. छत्रीसगड, महाराष्ट्र आणि तेलंगणा सीमाभागातील नक्षलवाद्यांची रसद पूर्णपणे तुटू शकते.

संस्थापक-नाट्याचार्य कृष्णाजी प्रभाकर खाडिलकर

संपादकीय

नवाकाल

॥ न मे भक्त प्रणश्यति ॥

निसर्गपेक्षा मानवी आपत्तीचाच जास्त धोका

दरवर्षी जगात १ मार्च हा दिवस जागतिक नागरी संरक्षण दिन म्हणून पाळला जातो. १९७२ पासून त्याची सुरुवात झाली. म्हणजे जवळपास गेली पन्नास वर्षांपेक्षा जास्त काळ हा नागरी संरक्षण दिन पाळला जातो. तो साजरा करण्यामागचा उद्देश हाच होता की नैसर्गिक आपत्ती आणि मनुष्यनिर्मित संकटांपासून समाजाचे संरक्षण व्हावे म्हणजेच येणाऱ्या कोणत्याही आपत्तीच्यावेळी सजग आणि सतर्क राहणे हे जितके गरजेचे आहे, तितकेच आपत्ती येणार नाही किंवा आलेल्या आपत्तीपासून तातडीने सर्वांचे संरक्षण करता यावे याकरीता जागृती निर्माण करण्याचे निमित्त म्हणून या दिवसाचे महत्त्व सांगितले जाते. आतापर्यंत नैसर्गिक आपत्तींमध्ये भूकंप, वादळ, अतिवृष्टी, यासारख्या संकटांचा समावेश होत होता. परंतु गेल्या वीस-पंचवीस वर्षांत हवामानामध्ये प्रचंड बदल होत गेला. विज्ञान तंत्रज्ञानाने इतकी प्रचंड झेप घेतली की, पर्यावरणात सतत होणारे बदल हे नव्या नैसर्गिक आपत्तीला जन्म देणारे ठरले तर विज्ञान तंत्रज्ञानाच्या वेगवेगळ्या शोधानी सुखसोयीबरोबर मानवनिर्मित आपत्तीही निर्माण केली आहे. किंबहुना गेल्या वीस-पंचवीस वर्षांत जगभरात वेगवेगळ्या ठिकाणी निर्माण झालेल्या आपत्ती किंवा संकटांचा विचार केला तर नैसर्गिक आपत्तीपेक्षाही मानवनिर्मित आपत्तीपासूनच मागसाला सर्वाधिक धोका असल्याचे म्हणण्याची वेळ येते. नैसर्गिक कारणांमुळे अनेक ठिकाणी भूकंप होतात. अगदी तुफान बर्फवृष्टी किंवा अतिवृष्टी, चक्रीवादळ किंवा मोठमोठे वणवे पसरण्याच्या धोक्यापासून ज्वालामुखीसारखे प्रकारही घडत असतात. जगभरात वेगवेगळ्या ठिकाणी वेगवेगळ्या प्रकारचे हवामान किंवा ऋतूमान असते. तिथल्या भौगोलिक परिस्थितीनुसार नैसर्गिक आपत्तींचे प्रकारही वेगवेगळे असतात. परंतु भारतासारख्या एकाअर्थी संतुलित हवामान असलेल्या देशातसुद्धा पर्यावरणातून काही नवी संकट निर्माण झालेली दिसून येतात. ज्यामध्ये तापमानाचे वाढलेले प्रमाण आणि अवकाळी पावसाचा गेल्या काही वर्षांतला भडीमार बरेच मोठे नुकसान करणाराही ठरला आहे. भारतात भूकंपाचे प्रमाण जरी कमी असले तरी वर्षाकाठी होणारी दोन-तीन चक्रीवादळं सोडली तर पावसाळ्यात मात्र अतिवृष्टी आणि महापुरातून बऱ्यापैकी तडाखा बसत असतो.

आपत्ती व्यवस्थापनाची गरज या सगळ्या नैसर्गिक आपत्तीला तोंड देण्याकरीता सरकारतर्फे आपत्ती व्यवस्थापन विभाग सुरू झाला. साधारणपणे तीस वर्षांपूर्वी गुजरातच्या भूज भागात झालेला सर्वात मोठा भूकंप आपत्ती व्यवस्थापनाची आवश्यकता सिद्ध करणारा ठरला. त्यापूर्वी महाराष्ट्रात मराठवाड्यात झालेला भूकंप अनेकांचे बळी घेणारा ठरला होता. परंतु या दोन्ही आपत्तीच्यावेळी स्वतंत्र आपत्ती व्यवस्थापन हा प्रकारच अस्तित्वात नसल्याने त्याची मोठी किंमत मोजावी लागली होती. अर्थात भूकंपासारखी आपत्ती ही खूप अचानकपणे येते. हवामानाच्या अंदाजाप्रमाणे अतिवृष्टी किंवा चक्रीवादळाची पूर्वसूचना काही प्रमाणात मिळते आणि सावधगिरीची उपाययोजना करताही येते. तसे भूकंपाच्याबाबतीत अजून होऊ शकलेले नाही.

परंतु जर आपत्ती व्यवस्थापन असेल तर पुरेशा प्रमाणात सावधगिरीचे उपाय करता येतात आणि विशेषतः लोकांचे जीव वाचवता येतात. अलिकडच्या काळात हवामानातला बदल आणि पर्यावरणाच्या संरक्षणाचे उभे राहिलेले संकट तितकेच गंभीर स्वरूपाचे ठरले आहे. यातली वस्तुस्थिती अशी आहे की, वाढते तापमान हा पूर्णपणे नैसर्गिक आपत्तीचा भाग म्हणता येत नाही. ज्याला जगभरातले औद्योगिकरण वेगवेगळ्या विकासाच्या योजना, बेसुमार जंगलतोड, भयानक स्वरूपाची वाहनसंख्येतली वाढ, प्रदूषण निर्माण करणारी कारखानदारी अशा एक ना अनेक कारणांमुळे पर्यावरणाचे संकट अधिक गंभीर झालेले आहे. म्हणजेच ते जितके निसर्गनिर्मित आहे, तितकेच मानवनिर्मितही ठरते. आजच्या या नागरी संरक्षण दिनाच्यानिमित्ताने लोकांच्या संरक्षणाचा विचार करायचा असेल तर नैसर्गिक आपत्तीपेक्षाही मानवनिर्मित आपत्तींचा सामना हा अधिक महत्त्वाचा ठरतो. विशेषतः विज्ञान तंत्रज्ञानाच्या प्रगतीतून मानवाच्या अस्तित्वापुढे केव्हा कसे गंभीर संकट निर्माण होईल हे सांगता येत नाही. अगदी जगभर थैमान घालणारी कोरोनाची महामारी ही अशीच मानवनिर्मित व्हायरसची महामारी असल्याचे सांगितले गेले होते. एवढेच नव्हे तर जगात कुठे ना कुठे सुरू असलेली छोटीमोठी युद्ध त्यासाठी वापरले जाणारे रासायनिक पदार्थ किंवा सामुग्री यातून प्रदूषित होणारे पर्यावरण आणि त्याचा मानवी जीवनावर होणारा वेगवेगळ्या रोग आणि आजारांचा प्रभाव दुर्लक्षित करता येत नाही.

आगामी कृत्रिम बुद्धिमत्तेचे युग

पुढच्या वीस-पंचवीस वर्षांत आणखी एका मानवनिर्मित सुख आणि संकटाचीदेखील चाहूल लागलेली आहे. सध्या माहिती तंत्रज्ञानाच्या प्रभावाखाली मोबाईल किंवा डिजिटल युगाचा अनुभव सगळे जग घेते आहे. त्यातले लाभ किंवा फायदे उपभोगत असताना त्याच्या दुष्परिणामांचाही सामना करावा लागतो आहे. मग मोबाईलच्या अतिवापराने मेंदू निकामी होण्यापासून ते त्यापासून उद्भवणाऱ्या वेगवेगळ्या रोगांचाही प्रादुर्भाव होतो आहे. शिवाय आजच्या या इंटरनेटच्या युगात अनावश्यक माहितीचा भडीमार होत असल्याने मनुष्याच्या मनावर होत असलेले दुष्परिणाम मानवनिर्मित आपत्तीचेच निदर्शक ठरतात. येऊ घातलेली कृत्रिम बुद्धिमत्तेची लाट कसा परिणाम दाखवते, हे येणाऱ्या काळात कळेलच. परंतु सध्याच्या माहिती तंत्रज्ञानाचे ज्या पद्धतीने काही दुष्परिणाम समोर आले आहेत ते पाहता कृत्रिम बुद्धिमत्ता हा प्रकारही मनुष्याच्या कार्यक्षमतेवर परिणाम करणारा ठरू शकतो. अनेक गोष्टी तयारी स्वरूपात आणि त्याही काही क्षणात उपलब्ध होतील अशा हुबेहुब मनुष्याच्याच प्रतिकृती हे तंत्रज्ञान साकार करेल ज्यातून खरे काय आणि खोटे काय हे ओळखणेसुद्धा कठीण होणार आहे. जगाची गतिमानता वाढेल, पण मनुष्याच्या कार्यक्षमतेला तितकाच मोठा धक्का बसेल हे वास्तव नाकारता येणार नाही. विशेषतः भारतासारखी मोठी लोकसंख्या असलेल्या देशाने कृत्रिम बुद्धिमत्तेचे आगामी युग खूप सावधपणे लक्षात घेतले पाहिजे.



क्रीडा

जम्मू-काश्मीरने प्रथमच रणजी ट्रॉफी जिंकली

औकब नबी ६० विकेटसह मालिकावीर ठरला

कर्नाटकविरुद्धचा रणजी ट्रॉफीचा अंतिम सामना अनिर्णित राहिल्यानंतर पहिल्या डावातील आघाडीच्या आधारे जम्मू-काश्मीरने पहिले रणजी ट्रॉफीचे विजेतेपद पटकावले. या अंतिम सामन्यात जम्मू-काश्मीर संघाने फलंदाजीसह गोलंदाजीतही कमाल केली. संघाने पहिल्या डावात ५०० पेक्षा अधिक धावा केल्या होत्या. या प्रत्युत्तरात कर्नाटकचा पहिला डाव २९३ धावसंख्येवर संपुष्टात आला होता. यामुळे जम्मू-काश्मीरने पहिल्याच डावात मोठी आघाडी घेतली. दुसऱ्या डावातही जम्मू-काश्मीरने ४ विकेट गमावत ३४२ धावा केल्या.



हबली

जम्मू- काश्मीरच्या शुभम पुंडीरने या सामन्यात १२१ धावा केल्या होत्या. त्यामुळे त्याला सामनावीर म्हणून घोषित केले. स्पर्थेत जम्मू-काश्मीरच्या औकब नबीने ६० विकेट आणि २४५ धावा केल्यामुळे त्याला मालिकावीर म्हणून जाहीर केले. या सामन्याच्या शेवटच्या दिवशी आज कर्नाटकच्या गोलंदाजांना जम्मू-काश्मीरच्या फलंदाजांची भागीदारी तोडण्यात

अपयश आले. शेवटी जम्मू- काश्मीरचा कर्णधार पास डोग्रा आणि कर्नाटकचा कर्णधार देवदत्त पट्टिकल यांनी सामना डों करण्याचा निर्णय एकमताने घेतला. २४ फेब्रुवारीला जम्मू- काश्मीरने नाणेफेक जिंकत प्रथम फलंदाजी केली होती. शुभम पुंडीरने १२१ धावा केल्या होत्या. यावेर हसन, पारस, अब्दुल समाद, कन्हैया वाधवान आणि साहिल लोढा यांनी अर्धशतके केली होती. यावेळी कर्नाटककडून सर्वाधिक विकेट प्रसिद्ध कृष्णाने घेतल्या. त्याने ३४.१ षटकात

९८ धावा देऊन ५ विकेट घेतल्या. त्यामुळे पहिल्या डावात जम्मू-काश्मीरने सर्व विकेट गमावत ५८४ धावा केल्या. त्या बदल्यात कर्नाटककडून केवळ मयंक अग्रवालने उत्तम खेळी करत १६० धावा केल्या होत्या. मात्र कर्नाटकचे बाकी प्रमुख फलंदाज के. एल. राहुल, करुण नायर, पट्टिकल आणि स्मरण रवीचंद्रन धावा करण्यात अपयशी ठरले. त्यामुळे त्यांना ३००चा आकडाही गाठता आला नाही. या डावात पुढा एकदा आकिबची गोलंदाजी उत्तम राहिली. त्याने

२३ षटकात ५४ धावा देत ५ विकेट घेतल्या. त्याने राहुल, मयंक, करुण आणि स्मरण यांच्या विकेट घेतल्या. मोठी आघाडी असतानाही जम्मू-काश्मीरने दुसऱ्या डावात फलंदाजी करत धावांचा पाऊस पाडला. यामध्ये सलामीवीर कामरान इक्बालने नाबाद १६० धावा केल्या. या डावात कर्नाटककडून प्रसिद्धने ४ पैकी २ विकेट्स घेतल्या. तसेच त्यांच्या ८ खेळाडूंनी गोलंदाजी केली. मात्र जम्मू-काश्मीरच्या फलंदाजांना बाद करण्यात त्यांना यश आले नाही.

मुंबई जिम्नॅस्टिक असोसिएशनच्या अध्यक्षपदी संजय शेते यांची निवड

मुंबई

वडाळा येथील मुंबई शारीरिक शिक्षण मंडळाच्या शारीरिक शिक्षण महाविद्यालयात झालेली मुंबई मुंबई शहर जिम्नॅस्टिक असोसिएशनची पंचवार्षिक निवडणूक बिनाविरोध झाली. असोसिएशनच्या अध्यक्षपदी संजय शेते, उपाध्यक्षपदी अजय पास्कर, तन्वी जिंदाल शेते, वर्षा उपाध्ये यांची निवड झाली. सचिवपदी डॉ. राजेंद्र नाना शेळके, उपसचिवपदी देवेंद्र पाटील, सोनाली सावंत, प्रकाश जावळे, खजिनदारपदी डॉ. दादासाहेब शिंदे, सभासदपदी राजेंद्र ढाकणे, अक्षता शेते जाधव, फिनोज वेळगावकर, गणेश चाळके, सिद्धेश मांजरेकर, प्रेमनांद नाईक, रविंद्र विसपुते, आकाश डोंगरे, प्रशांत गायकवाड, संदीप चव्हाण यांची निवड करण्यात आली. या निवडणुकीत राजेश चारी यांनी निवडणूक अधिकारी म्हणून काम पाहिले. नवीन कार्यकारणीने आगामी पाच वर्षांत मुंबई शहरातील जिम्नॅस्टिक खेळाच्या विकासासाठी विविध उपक्रम, स्पर्धा आयोजन व खेळाडूंना प्रशिक्षण व प्रोत्साहन देण्याचा संकल्प व्यक्त केला.

मुंबईच्या वानखेडे स्टेडियममध्ये रवी शास्त्रींच्या नावाने स्टॅंड उभारणार

मुंबई

भारतीय क्रिकेटचे दिग्गज खेळाडू आणि माजी मुख्य प्रशिक्षक रवी शास्त्री यांच्या नावावर मुंबईतील वानखेडे स्टेडियममध्ये स्टॅंड उभारण्याचा निर्णय मुंबई क्रिकेट असोसिएशनने घेतला. त्यांनी भारतासाठी ८० कसोटी आणि १५० एकदिवसीय सामने खेळले. त्यांच्या नावावर स्टॅंड उभारण्याचा एक कारण म्हणजे वानखेडे येथे झालेल्या सामन्यात त्यांनी बडोदाविरुद्ध एकाच षटकात ६ षटकार मारले होते. हा पराक्रम करणारे ते पहिले भारतीय फलंदाज ठरले होते. १९८५ च्या वर्ल्ड चॅम्पियनशिप

ऑफ क्रिकेटमध्ये त्यांना 'चॅम्पियन ऑफ चॅम्पियन्स' म्हणून निवडले होते, ज्यासाठी त्यांना प्रसिद्ध ऑडी कार देखील मिळाली होती. तेव्हा भारताने विजेतेपदही जिंकले होते. प्रशिक्षक म्हणूनही त्यांचा उत्कृष्ट प्रवास, खेळाडू म्हणून निवृत्त झाल्यानंतर त्यांनी समालोचन क्षेत्रात आपल्या आवाजाची जादू निर्माण केली. त्यानंतर भारतीय संघाचे मुख्य प्रशिक्षक म्हणून त्यांनी भारतीय संघाला नव्या उंचीवर नेले. त्यांच्या कार्यकाळातच भारताने ऑस्ट्रेलियात सलग दोन वेळा कसोटी मालिका जिंकून इतिहास घडवला होता.

उपांत्य सामन्यात जाण्यासाठी आज भारत आणि वेस्ट इंडिज भिडणार

कोलकाता

कोलकात्याच्या इंडन गार्डन्स क्रिकेट स्टेडियमवर उद्या होणाऱ्या टी-२० विश्वचषकाच्या सुपर ९ च्या शेवटच्या सामन्यात भारत आणि वेस्ट इंडिजच्या संघात लढत होणार आहे. हा सामना दोन्ही संघांसाठी 'करो या मरो' सारखा आहे. या सामन्यात जो संघ जिंकेल, तोच संघ टी-२० विश्वचषकाच्या उपांत्य सामन्यात प्रवेश मिळवेल. त्यामुळे सामन्यात दोन्ही संघांत जोरदार रस्सीखेच पाहायला मिळणार आहे. इंग्लंड आणि दक्षिण आफ्रिका या दोन्ही संघांनी याआधीच उपांत्य सामन्यात धडक मारली आहे. लॉर्ड हिल येथे भारत आणि वेस्ट इंडिज संघांत १३ ऑगस्ट २०२३



रोजी शेवटचा टी-२० सामना झाला होता. हा सामना वेस्ट इंडिज ८ विकेटने १२ चेंडू शिळक राखून जिंकला होता. शेवटच्या ५ सामन्यांत भारताने ३ सामने जिंकले, तर दोन सामन्यांत वेस्ट इंडिजने विजय मिळवला. अहमदनगरच्या नरेंद्र मोदी स्टेडियमवर दक्षिण आफ्रिकेविरुद्ध शेवटच्या सामन्यात वेस्ट इंडिजला ९ विकेटने पराभव पत्करावा लागला असला तरी भारतीय संघ वेस्ट इंडिज संघाला हलक्यात घेण्याची चूक करणार नाही. १० वर्षांपूर्वी वेस्ट इंडिजने भारतावर एक जखम केली होती, ज्याची वेदना अजूनही ताजी आहे. २०१६ च्या टी-२० विश्वचषक उपांत्य सामन्यात वेस्ट इंडिजने भारताचा ७ विकेटने पराभव करून भारताचे धरच्या मैदानावर चॅम्पियन होण्याचे स्वप्न भंग केले.

पी.एम.बाथ कॅरम स्पर्धा! निशार शेख दुसऱ्या फेरीत

मुंबई

जिल्हा कॅरम असोसिएशनच्या मान्यतेने पी.एम. हिंदू स्विमिंग बाथ अँड बोट क्लब, चर्नीरोड येथे सुरू असलेल्या मुंबई जिल्हा मानांकन कॅरम स्पर्धेच्या पहिल्या फेरीत ए.के. फाऊंडेशनच्या निशार शेखने वरळी स्पोर्ट्स क्लबच्या रवींद्र पेडणेकरचा २५-१, १७-२५ व २५-४ असा पराभव करून दुसऱ्या फेरीत प्रवेश केला. तर विजय कॅरम क्लबच्या लियाकत नागरजीने ए.के. फाऊंडेशनच्या पौरस करगुटकरवर २१-१४, २३-१६ अशी मात करून आगेकूच केली. तत्पूर्वी पी.एम. हिंदू स्विमिंग बाथ अँड बोट क्लबचे सेक्रेटरी द्विशेशभाई शहा यांनी

स्पर्धेचे उद्घाटन केले. मुंबई पालिकेच्या जितेंद्र राठोडने कमलेश राठोडवर १०-१९, २२-१०, २५-१३, विलास झिंटेने अशोक गायकवाडवर १५-२५, २५-७, २५-१०, राहुल सोळकीने तुषार जेंकरवर २५-०, २५-०, सोहम बोडसने संतोष सावंतवर २५-५, २५-१२, हरीश सोनीने राजेंद्र अहिरवर २१-०, २५-०, विनोद बारियाने नंदन मुळेवर २०-१६, २५-७, मोशे जागडेने चंद्रकांत पेडामकरवर ५-२३, १५-१२, २३-१७, निलेश परबने सोहम जाधववर २५-३, २५-५, प्रवीण सावंतने हेमंत कुडाळकरवर १९-१२, १९-५, निमेश उबाळने अमित देसाईवर २५-०, २५-८ तर विजय मिळवला.

मॉलिन्युक्स भारताविरुद्ध उर्वरित सामन्यातून बाहेर

होबाट

ऑस्ट्रेलियन महिला संघातील सोफी मॉलिन्युक्स दुखापतीमुळे भारताविरुद्ध एकदिवसीय मालिकेतील शेवटच्या सामन्यात आणि एकमेव कसोटीत खेळू शकणार नसल्याचे क्रिकेट ऑस्ट्रेलियाने सांगितले. सोफीला पाठदुखापतीची समस्या जाणवत आहे. आता ऑस्ट्रेलियन संघात मॉलिन्युक्सच्या जागी अष्टपैलू निकोला बदली खेळाडू म्हणून संधी देण्यात आली. इलेसी पेरी आणि किम गैथ या दोन ऑस्ट्रेलियन महिला क्रिकेटपटू दुखापतीमुळे उर्वरित एकमेव एकदिवसीय आणि एकमेव कसोटी सामन्यासाठी उपलब्ध होऊ शकणार नाहीत.

राष्ट्रीय कबड्डी पुरुष स्पर्धा! महाराष्ट्र संघाला उपविजेतेपद

वडोदा

७२व्या वरिष्ठ पुरुष गट राष्ट्रीय कबड्डी स्पर्धेत महाराष्ट्राने अंतिम फेरीपर्यंत धडक दिली. त्यांना उपविजेतेपदावर समाधान मानावे लागले. वडोदा येथील सागा बंदिस्त क्रीडा संकुल येथे सुरू असलेल्या अंतिम सामन्यात महाराष्ट्र रेल्वेकडून ३१-४९ असा पराभूत झाला. हरियाणा येथे २०२२ साली झालेल्या ६८ व्या राष्ट्रीय कबड्डी स्पर्धेत देखील महाराष्ट्र सेनादलाकडून



मध्यंतर झाला. दुसऱ्या डावात मात्र रेल्वेने आक्रमक भूमिका घेतली. त्यांनी चकडी करत १४ गुण, यशस्वी पकडी करत १४ गुण, ५ बोनस गुण मिळवित महाराष्ट्रावर बाजी पलटविली. महाराष्ट्राला चढाईत १२ गुण, पकडीत १३ व ३ बोनस गुण घेता आले. तसे पाहिले असता महाराष्ट्र विरुद्ध महाराष्ट्र असाच हा सामना झाला. पंकज मोहिते, शुभम शिंदे, अजिंक्य पवार यांच्या खेळण्याने रेल्वेचा संघ वरचढ ठरला.

सुविचार विलास कोळेकर
खंडाळा, रत्नागिरी. मो.वा.९४२२४२०६९९

प्रत्येक दिवस चांगला असेलच असे नाही, पण प्रत्येक दिवसात काही तरी चांगले असतेच.

पंचांग रविवार, ०१ मार्च २०२६
शक १९४७ विश्वाश्रुतसामवसंतर

* फाल्गुन शुक्ल त्रयोदशी
नक्षत्र - पुष्य
- जन्मराशी :-
००-०१ ते २४-०० कर्क

स्वी उदय- ०६-५९
स्वी अस्त- १८-४३

प्रदोष; रेणुकाचार्य जयंती; रेवणाराधय जयंती; सायं. पश्चिमेस बुध लोप

मुद्रक, प्रकाशक **श्री. रोहित रमाकांत पांडे** यांनी हे दैनिक नवाकाल ऑफिस आणि नवाकाल प्रेस करिता वॉंगट मीडिया प्रा.लि., पत्ता: प्लॉट नं. २२, दिवा एमआयडीसी, टीटीसी इंडस्ट्रीयल एरिया, विष्णू नगर, दिवा, नवी मुंबई - ४००७०८, जिल्हा-ठाणे, महाराष्ट्र. येथे छापून घेतले व शॉप नं. २०२, अनुपम चॅम्बर्स, ७३३ सदाशिव पेठ, कुमठेकर स्टा, पुणे-४११०३० येथे प्रसिद्ध केले.

संपादक : **रोहित रमाकांत पांडे** • कार्यकारी संपादक: **समीर करंबे** (*पी.आर.बी. कायदानुसार संपादकीय जबाबदारी कार्यकारी संपादक यांच्यावर आहे.) संपर्क : संपादक विभाग: ८६५२२०९४४०, जाहिरात विभाग : ८९०८९९४४२३, ८९०८९९४४२९, छोट्या जाहिराती: ८४२२८९७४४५. वितरण विभाग : ९९९४९३६४४९ ई-मेल: contact@navakal.in
REGD. No. MAHMAR/2021/81075

Printed and Published by **Rohit Ramakant Pandey**
On behalf of Navakal Office And Navakal Press. Printed at Dangat Media Pvt. Ltd., Address : Plot No.22, Digha M.I.D.C., TTC Industrial Area, Vishnu Nagar, Digha, Navi Mumbai - 400 708, Dist-Thane, Maharashtra. Published at Shop No.202, Anupam Chambers, 733, Sadashiv Peth, Kumthekar Road, Pune-411030.
Editor - **Rohit Ramakant Pandey** • Executive Editor - **Sameer Karambe** (*As per P.R.B. law Executive Editor will be responsible for all the content in Daily Navakal)

पाककृती

चिकन बिर्याणी

साहित्य:-
१/२ किलो लोकल बायमती तांदूळ, १/२ किलो चिकन खडा मसाला (१ ते २ तमालपत्र, १ मोठी वेलची, २ लहान वेलची, १ चक्री फुल, ३ ते ४ लवंग आणि काळी मिरी, १ ते २ दालचिनी)
२०० ग्रॅम दही, १-१/२ टेबलस्पून आलं लसूण पेस्ट, टेबलस्पून बिर्याणी मसाला, १-१/२ टेबलस्पून लाल तिखट, १/२ टेबलस्पून गरम मसाला, १/२ टेबलस्पून हळद, १/२ टेबलस्पून धने पूड, १/२ टेबलस्पून जिरि पूड, २ टेबलस्पून लिंबाचा स, ६ कांदे, २ टोमॅटो, ७ ते ८ टेबलस्पून तेल, १/२ टेबलस्पून जिर, १ वाटी चिरलेली कोथिंबीर, वाटी मोठी वाटी पुदिच्याची पानं, २ टेबल स्पून पाण्याचा कलर, ४-५ टेबलस्पून साजूक तूप मीठ चवीनुसार, १/४ टीस्पून साखर, पाणी

कृती :-
बायमती तांदूळ ३ ते ४ वेळा पाण्यात धुवून १ तास पाण्यात भिजत ठेवणे. चिकन स्वच्छ धुवून त्यात २०० ग्रॅम दही १ आणि १/२ टेबलस्पून आलं लसूण पेस्ट, १ टेबलस्पून बिर्याणी मसाला, १ आणि १/२ टेबलस्पून लाल तिखट, १/२ टेबलस्पून गरम मसाला, १/२ टेबलस्पून हळद, १/२ टेबलस्पून धने पूड, १/२ टेबलस्पून जिरि पूड, २ टेबलस्पून लिंबाचा स घालून चिकनला सर्व साहित्य नीट लावून दीड तासासाठी मरिनेट करणे. १ तासाने बिर्याणीसाठी लागणारा तांदूळ शिजवणे. त्यासाठी गॅसवर एका पातेल्यात ४ ते ५ न्हास पाणी गरम करून त्यात खडा मसाला घालणे.(१ तमालपत्र, १ मोठी वेलची, २ छोटी वेलची, १ चक्री फुल, ३ ते ४ काळी मिरी आणि लवंग, १ ते २ दालचिनी) नंतर त्यात तांदळापुरते मीठ घालणे. पाण्याला उकळी आली की, त्यात भिजवलेला तांदूळ घालणे. तांदूळ ८० ते ९० टक्के शिजवून घेणे. तांदूळ शिजला की, त्यातील एकट्या पाणी काढून भात थंड करायला ठेवणे.

नितीश कटारा हत्येचा आरोपी यादवला ८ दिवसांची फर्ला रजा

■ नवी दिल्ली

नितीश कटारा हत्याकांडातील मुख्य आरोपी विकास यादव याला सर्वोच्च न्यायालयाने कुटुंबियांसोबत होळीचा सण साजरा करण्यासाठी २८ मार्च ते ७ मार्च अशी आठ दिवसांची फर्ला रजा मंजूर केली आहे. यादव या प्रकरणात २५ वर्षांची कारावासाची शिक्षा भोगत आहे. याआधी ११ फेब्रुवारी रोजी दिल्ली उच्च न्यायालयाने विकास यादव याची २१ दिवसांच्या फर्ला रजेची मागणी फेटाळली होती.



दारखल केला. एम. एम. सुंदरे आणि न्या. विपुल एम. पांचोली यांच्या खंड पीठासमोर त्याच्या अर्जावर नुकतीच सुनावणी झाली. त्याप्रसंगी आम्ही अर्जदाराच्या मागणीच्या गुण-दोषाची चर्चा न करता त्याला आठ दिवसांची फर्ला रजा मंजूर करत आहोत, असे न्यायालयाने सांगितले. विकास यादव हा उत्तर प्रदेशमधील वजनदार राजकीय नेते डी. पी. यादव यांचा मुलगा आहे. त्याची बहीण

बागेश्वरधामचे धीरेंद्र शास्त्री लवकरच लग्न करणार

■ छतरपूर

मध्य प्रदेशातील छतरपूर जिल्ह्यातील बागेश्वर धाम येथील मुख्य पुजारी धीरेंद्र कृष्ण शास्त्री हे लवकरच लग्न करणार आहेत. स्वतः बाबा बागेश्वर यांनीच लग्न करणार असे सांगत, लवकरच आनंदाची बातमी मिळेल असे स्पष्ट केले. धीरेंद्र कृष्ण शास्त्री यांनी सांगितले की, मी लग्न करणार हे निश्चित झाले आहे. लग्नासाठी गुरुकुंडून परवानगी मिळाली आहे. याबाबत मी माझ्या आईशीही चर्चा केली असून, योग्य मुलगी शोधण्यास सुरुवात करण्यास सांगितले आहे. धीरेंद्र कृष्ण शास्त्री हे अद्याप



अविवाहित आहेत. धीरेंद्र कृष्ण शास्त्री हे सामाजिक उपक्रमांमुळेही चर्चेत असतात. महाशिवरात्रीच्या निमित्ताने बागेश्वर धाम येथे २५१ मुलींचा सामूहिक विवाह त्यांनी लावून दिला होता. अनेकदा त्यांना लग्न कधी करणार? असा प्रश्न विचारला जात असे. मात्र ते यापूर्वी या प्रश्नावर टाळाटाळ करत होते. पण यावेळी त्यांनी स्वतःच लग्नाची घोषणा केल्यामुळे त्यांच्या अनुयायांमध्ये उत्पुका वाढली.

तृणमूल काँग्रेसची राज्यसभेसाठी मेनका गुरुस्वामींना उमेदवारी

■ कोलकाता

राज्यसभेच्या निवडणुकीसाठी तृणमूल काँग्रेसने नुकतेच आपले उमेदवार जाहीर केले. विशेष म्हणजे यामध्ये अॅडव्होकेट मेनका गुरुस्वामी यांचा समावेश आहे. या मेनका गुरुस्वामी एलजीबीटीक्यू समुदायातील आहेत. त्या जे र निवडून आल्या तर देशाच्या संसदेत जाणाऱ्या त्या पहिल्या एलजीबीटीक्यू सदस्य ठरतील. गुरुस्वामी यांच्यासह

तृणमूलने मंत्री बाबूल सुप्रियो, पश्चिम बंगालचे माजी पोलीस महासंचालक राजवीर कुमार आणि अभिनेत्री कोयल मलिक यांना उमेदवारी दिली. गुरुस्वामी सर्वोच्च न्यायालयातील ज्येष्ठ वकील आहेत. मानवी रक्षणासाठी त्यांनी योगदान दिले आहे. सर्मािंगी संबंधांबाबत कलम ३७७ विरोधात त्यांनी केलेल्या न्यायालयीन संघर्षामुळे त्यांची स्वतंत्र ओळख प्रस्थापित झाली आहे.

नोटांनी भरलेले विमान कोसळले नोटांसाठी झुंबड! १५ जणांचा मृत्यू

■ सूट्टे

दक्षिण अमेरिकेतील बोलिव्हिया देशात हवाई दलाचे हर्क्युलस मालवाहू विमान कोसळले. हे विमान देशाच्या विविध भागांत नवीन चलनी नोटा पोहोचवण्यासाठी जात होते. या दुर्घटनेत १५ जणांचा मृत्यू झाले आहेत. अपघातानंतर विमानातील चलनी नोटा रस्त्यावर विखुरल्याने त्या उचलण्यासाठी स्थानिकांमध्ये मोठी झुंबड उडाली. या घटनेचे काही व्हिडिओ सध्या व्हायरल होत आहेत.



अग्निशमन दल आणि स्थानिक प्रशासनाच्या माहितीनुसार, एल अल्टो विमानतळावर उतरण्याचा प्रयत्न करत असताना विमानाचा ताबा सुटला आणि ते धावपट्टीवरून घसरले. धावपट्टीची सीमा ओलांडून विमान जवळील भागात घुसले आणि कोसळताच त्याला भीषण आग लागली. अपघातावेळी विमानाने रस्त्यावरील काही वाहनांनाही जोरदार धडक दिल्याने दुर्घटनेची तीव्रता वाढली.

नेपाळमध्ये उठावानंतरची पहिली सार्वत्रिक निवडणूक ५ मार्चला

■ काठमांडू

गेल्या वर्षी सप्टेंबर महिन्यात तरुणाईने केलेल्या उठावामध्ये के पी शर्मा ओली यांचे सरकार कोसळल्यानंतर नेपाळ पहिली सार्वत्रिक निवडणूक ५ मार्च रोजी होत आहे. भारत आणि चीनचे या निवडणुकीकडे विशेष लक्ष लागले आहे. नेपाळची लोकसंख्या ३ कोटींच्या आसपास आहे. त्यापैकी १ कोटी ९० लाख पात्र मतदार आहेत. तरुणाईच्या उठावानंतर आतापर्यंत दहा लाख नव्या मतदारांची नोंद झाली आहे. हे सर्व दहा लाख मतदार पहिल्या वेळी आपला मतदानाचा हक्क बजावणार आहेत. नेपाळच्या संसदेत २७५ सदस्य आहेत. त्यापैकी १६५ सदस्य शेट मतदानाच्या माध्यमातून निवडले जाणार आहेत. उर्वरित सदस्य राजकीय पक्षांना मिळालेल्या मतांच्या टक्केवारीच्या आधारे निवडले जाणार आहेत. रोजगार आणि स्थिर आणि मजबूत अर्थव्यवस्था या दोन मुद्द्यांवर ही निवडणूक लढवली जाणार आहे. भारताचे नेपाळशी धोरणात्मक आणि आर्थिक हितसंबंध आहेत.

मुंबईतील पालिकेच्या शिक्षकांवर भटक्या कुत्र्यांची जबाबदारी नाही

■ मुंबई

बुध-मुंबई महानगरपालिकेच्या शिक्षण विभागामार्फत शाळा परिसरात भटक्या श्वानांचा वावर रोखण्याची जबाबदारी शिक्षकांवर सोपवण्यात आल्याची चर्चा सुरु होती. या मुद्द्यावरून सरकारवर टीकाही होत होती. मात्र, या संदर्भात कोणतेही आदेश देण्यात आलेले नसल्याचे उपमुख्यमंत्री एकनाथ शिंदे यांनी स्पष्ट केले आहे. तसेच प्रत्येक शाळेत शिक्षकांना नोडल अधिकारी म्हणून नियुक्त करण्याचे आदेशही देण्यात आलेले नाहीत, असे त्यांनी सांगितले.

एकनाथ शिंदेचा खुलासा

शाळा परिसरातील भटक्या श्वानांच्या नियंत्रणाबाबत शिक्षण विभागाने सर्वोच्च न्यायालयाच्या आदेशांच्या नावाखाली नवा प्रयोग केल्याचा आरोप करण्यात आला होता. यासंदर्भात विधानपरिषदेत तारांकित प्रश्न विचारत आमदार अनिल परब, शशिकांत शिंदे आणि इतर सदस्यांनी उपमुख्यमंत्री एकनाथ शिंदे यांच्याकडे लेखी खुलासा मागितला होता. उपमुख्यमंत्री एकनाथ शिंदे यांनी

लेखी उत्तरात सांगितले की, शाळा परिसरातील भटक्या श्वानांचा वावर रोखण्याची जबाबदारी शिक्षकांवर सोपवण्यात आल्याचा आदेश देण्यात आलेला नाही. तसेच प्रत्येक शाळेत शिक्षकांना नोडल अधिकारी म्हणून नियुक्त करण्याचे कोणतेही आदेश शिक्षण निरीक्षकांनी काढलेले नाहीत. राज्यातील शैक्षणिक संस्था, रुग्णालये, बसथांबे यांसारख्या सार्वजनिक ठिकाणी भटक्या श्वानांना हटवून नियोजित निवारा केंद्रांमध्ये स्थलांतरित करण्याबाबत सर्वोच्च न्यायालय यांनी ७ नोव्हेंबर २०२५ रोजी सुमोटो याचिकेवर आदेश दिले.

महिला खेळाडूसाठी मैदानात स्वच्छतागृहे - वॅजिंग रूम उभारणार

■ मुंबई

राज्यातील क्रीडांगणांवर महिला खेळाडूंना आवश्यक मूलभूत सुविधा उपलब्ध करून देण्यासाठी लवकरच स्वच्छ व सुरक्षित स्वच्छतागृहे, स्वतंत्र वॅजिंग रूम उभारण्याची प्रक्रिया राबविण्यात येणार असल्याची माहिती उपमुख्यमंत्री शिंदेनी विधान परिषदेत दिली. आमदार मिलिंद नावेंकर यांनी उपस्थित केलेल्या प्रश्नाला उत्तर देताना शिंदे म्हणाले की, महाराष्ट्र लोकायुक्तांच्या निर्देशानुसार ८ जानेवारी २०२५ रोजी शासन निर्णय काढून विशेष चौकशी पथक (एआयटी) स्थापन केली. क्रीडांगणांवर मूलभूत सुविधा व नोकरदार महिलांसाठी पुरेशा सुविधा उपलब्ध करून देण्याबाबत हे पथक कार्यरत आहे.

बदलापूर स्त्री बीज विक्री रॅकेटचे राज्याबाहेरही जाळे

■ बदलापूर

बदलापूर येथे स्त्री बीजाच्या अवैध विक्रीचे रॅकेट उघडकीस आले असून तपासात थळावायक माहिती समोर येत आहे. एका महिलेकडून १० ते १२ वेळा स्त्री बीज काढल्याचे तपासात उघड झाले. हे रॅकेट केवळ बदलापूर किंवा ठाणेपुरते मर्यादित नसून राज्यभर तसेच राज्याबाहेरही त्याचे जाळे पसरले आहे. या रॅकेटमध्ये सहभागी महिलांना प्रत्येकी सुमारे १८ ते



२५ हजार दिले जात असल्याची माहिती समोर आली आहे. महाराष्ट्रात सोनोग्राफीद्वारे स्त्री बीज तयार झाल्याची खात्री झाल्यानंतर संबंधित महिलांना इतर राज्यांत पाठवून बनावट कागदपत्रे तयार करून त्यांचे स्त्री बीज काढले जात असल्याचेही तपासातून उघड

झाले. या प्रकरणात सुलक्षणा गाडकर या महिलेकडे घरातून स्त्री बीज वाढवण्यासाठी वापरली जाणारी इंजेक्शनस बेकायदेशीरपणे साठवून ठेवली असल्याचा आरोप आहे. याप्रकरणी पोलिसांनी आणखी एका महिलेला अटक केली असून ती उल्हासनगर येथील सोनोग्राफी सेंटरमध्ये काम करत होती. संबंधित महिला सोनोग्राफी करून स्त्री बीज तयार झाले आहे की नाही, याची माहिती देत असल्याचे तपासात समोर आले आहे.

इचलकरंजीत सकल हिंदू समाजाचा जनआक्रोश मोर्चा

■ कोल्हापूर

इचलकरंजीजवळील कबनूर गावात एका महिलेने छत्रपती शिवाजी महाराज आणि छत्रपती संभाजी महाराज यांच्याविषयी अवमानकारक वक्तव्य करून फलक फाडला होता. या घटनेच्या निषेधार्थ आज सकल हिंदू समाजाच्या वतीने इचलकरंजीत जनआक्रोश मोर्चा काढला. यावेळी महिलेवर कडक कारवाई करावी तसेच आंदोलक तरुणांवरील गुन्हे मागे घ्यावे, अशी मागणी करण्यात आली.

ईदीच्या निमित्ताने लायटिंग करताना संबंधित महिलेने छत्रपती शिवाजी महाराजांचा फलक फाडला होता. या प्रकरणी पोलिसांनी तिच्याविरोधात गुन्हा दाखल केला आहे. दरम्यान, या घटनेनंतर संतस कार्यकर्त्यांनी संबंधित महिलेच्या घराची तोडफोड व दांडफेक केली. या प्रकरणी पोलिसांनी ५३ हिंदू तरुणांवर गुन्हे दाखल केले असून त्यापैकी चौघांना अटक केली आहे. या तरुणांवरील गुन्हे अन्यायकारक असल्याचा दावा करत ते तात्काळ मागे घ्यावेत, अशी भूमिका आज सकल हिंदू समाजाने आंदोलनात मांडली.

खार-दांडा कोळीवाड्यातील राखीव जमिनीचा वाद न्यायप्रविष्ट

■ मुंबई

मुंबई- मुंबईत कोळी समाज पिढ्यान्पिढ्या मासे मुकविण्यासाठी वापरत असलेल्या राखीव जमिनीला झोपडपट्टी म्हणून घोषित करण्याच्या झोपडपट्टी पुनर्वसन प्राधिकरणाच्या आदेशाला मच्छीमार कल्याण संघटनेने आव्हान देत तीव्र नाराजी व्यक्त केली आहे. खार-दांडा कोळी समाजाची उपजीविका मुख्यत्वे मासेमारीवर अवलंबून असून ती त्यांच्या सांस्कृतिक आणि आर्थिक जीवनाचा महत्त्वाचा आधार आहे.

शिंदेची माहिती

त्यामुळे या जमिनीवरील अतिक्रमण हटवून मासे मुकविण्याची जमीन पुन्हा मच्छीमारांना द्यावी, अशी मागणी कोळी समाजाने केली आहे. या मुद्द्यावर विधानपरिषदेत आमदारांनी सवाल उपस्थित केला. त्यानंतर या जमिनीचा वाद न्यायप्रविष्ट असल्याचे उपमुख्यमंत्री एकनाथ शिंदे यांनी स्पष्ट केले. शिंदे म्हणाले की, मुंबई

उपनगरातील खार-दांडा कोळीवाड्यातील शासकीय मालकीच्या जमिनीवरून मासेमारी सहकारी संस्था आणि झोपडपट्टी पुनर्वसन संस्थेमधील वादाबाबत उच्च न्यायालयाने १७ डिसेंबर २०२५ रोजी शासनाने स्वतः हस्तक्षेप करून तोडगा काढण्याचे निर्देश दिले आहेत. त्या अनुषंगाने अपर मुख्य सचिव (नगरविकास विभाग) यांच्या अध्यक्षतेखाली गठित समितीने दोन्ही पक्षांचे म्हणणे ऐकून घेतले.

पुण्यात नवविवाहितेची आत्महत्या

■ पुणे

पुण्यात वैष्णवी हगवणेप्रमाणे पुन्हा हुंडा छळाचा बळी गेला आहे. बाणेर परिसरात लग्नानंतर अवघ्या तीन महिन्यांत नवविवाहितेने आत्महत्या केल्याची धक्कादायक घटना झाली. सासरच्या मंडळींकडून होत असलेल्या हुंडा छळाचा कंटाळून २७ वर्षीय गंगा तेजस बेंबळकर आणि माहेरच्या कुटुंबीयांनी केला. या प्रकरणी पतीसह सासरच्या चौघांविरुद्ध गुन्हा दाखल करण्यात आला आहे. घटनास्थळी पोलिसांना सुसाईड नोट आढळली. त्यामध्ये मृत्यूला स्वतः जबाबदार असल्याचे गंगाने नमूद केल्याची माहिती आहे.

आयुष्मान भारत योजनेच्या त्रुटींवरून भाजपा आ. मनीषा चौधरी आक्रमक

■ मुंबई

आयुष्मान भारत योजनेच्या अंमलबजावणीतील त्रुटींवरून आज भाजपाच्या आमदार मनीषा चौधरी विधानसभेत आक्रमक झाल्या. सार्वजनिक हितासाठी चालवल्या जाणाऱ्या ट्रस्ट रुग्णालयांमध्ये आयुष्मान कार्डधारकांना लाभ मिळत नसल्याचा मुद्दा उपस्थित करत त्यांनी आपल्या सरकारलाच धारेवर धरले. चौधरी म्हणाल्या की, राज्यातील ५० किंवा त्याहून अधिक खाटांची क्षमता असलेल्या सुपर स्पेशालिटी रुग्णालयांना आयुष्मान योजनेत सहभागी

करून घ्यावे. ज्येष्ठ नागरिकांसाठी अत्यंत आवश्यक असलेल्या 'पी रिप्लेसमेंट' (गुडघा प्रत्यारोपण) शस्त्रक्रियेचा आयुष्मान योजनेत पूर्णपणे मोंपट समावेश करावा. माझ्या मतदारसंघातील 'करुणा'सारख्या मोठ्या ट्रस्ट रुग्णालयातही आयुष्मान कार्डचा लाभ मिळत नाही. सुपर स्पेशालिटी रुग्णालयांनी नकार दिल्यास गरीब रुग्ण दुर्मिळ आजारांच्या उपचारांपासून वंचित राहतात. पंतप्रधान मोदी यांनी ७० वर्षांवरील नागरिकांना आयुष्मान कार्ड दिले असले तरी रुग्णालयांच्या असहकारामुळे योजनेच्या अंमलबजावणीत अडथळे येत आहेत.

बंजारा समाजाचा एसटीत समावेश? ६ सदस्यीय समिती

■ मुंबई

बंजारा समाजाचा अनुसूचित जमाती (एसटी) प्रवर्गात समावेश करण्याच्या मागणीचा सखोल अभ्यास करून अहवाल सादर करण्यासाठी उच्च न्यायालयाच्या निवृत्त न्यायाधीशांच्या अध्यक्षतेखाली सहा सदस्यीय समिती स्थापन केली आहे. या निर्णयामुळे मराठा समाजाला कुणबी प्रमाणपत्र देण्याच्या निर्णयानंतर नाराजी व्यक्त करणाऱ्या बंजारा समाजाला काहीसा दिलासा मिळण्याची शक्यता व्यक्त

केली जात आहे. एसटी समावेशाच्या मागणीसाठी बंजारा समाजाने जालना, बीड, छत्रपती संभाजीनगर, परभणी, नांदेड, बुलढाणा आणि जळगाव जिल्ह्यांत मोठे मोर्चे काढले होते. हैदराबाद गॅझेटच्या आधारे समाजाचा एसटी प्रवर्गात समावेश करावा, अशी आंदोलकांची प्रमुख मागणी होती. याशिवाय, मागणी मान्य न झाल्यास न्यायालयात जाण्याचा इशाराही देण्यात आला होता. या पार्श्वभूमीवर सरकारने सकारात्मक भूमिका घेत समिती स्थापन करण्याचा

बविआ कार्यकर्त्याला बेदम मारहाण भाजपा नगरसेवक गणेश पाटील विरोधात गुन्हा

■ वसई

पालिका निवडणुकीच्या जय-पराजयाचे पडसाद आजही उमटत आहेत. बविआ पक्षाचा प्रचार केल्याच्या रागातून एका कार्यकर्त्याला भाजप नगरसेवक गणेश पाटील यांनी मारहाण केली. या प्रकरणी पाटील व त्यांच्या कार्यकर्त्यांविरोधात वालीव पोलीस ठाण्यात गुन्हा दाखल करण्यात आला आहे. तक्रारदार रवी झा (३४) बहुजन विकास आघाडीचे कार्यकर्ते असून ते वसई पूर्वच्या गावराईपाडा येथे राहतात. शुक्रवार २६ फेब्रुवारी रोजी त्यांचा मुन्ना गुप्ता नामाक एका इसमाशी स्थानिक प्रशासक

वाद झाला होता. त्यानंतर नगरसेवक गणेश पाटील यांनी त्यांना कार्यालयात बोलावून घेतले. मी निवडणुकीत बविआचे काम केल्याच्या रागातून पाटील आणि ४ ते ५ जणांनी मला मारहाण केल्याचा आरोप झा यांनी केला.

जाहीर नोटीस
सर्व संबंधित लोकांना कळविण्यात येते की, श्री. राजेंद्रसिंग बोरा, यांच्यातर्फे स्वनील बोरो राहणार फ्लॅट नंबर ५, २ रा मजला, तसनीम कॉ. ऑप. व्ही. सोसायटी, भंभार वाडी, लोणावळा ४११०४१ राजेंद्रसिंग बोरा खाली नमूद केलेल्या मालमत्तेचे कायदेशीर मालक आहे. सदर मालमत्तेसंदर्भातील मूळ खरेदीदखत दिनांक २२ डिसेंबर १९९५ रोजी निष्पादित करण्यात आले असून ते मावळ येथील दुय्य निबंधक कार्यालयात नोंदणी क्रमांक - मावळ-५३८३/१९९५ अंतर्गत नोंदविण्यात आले होते. हे खरेदीदखत मूळ मालक रोवेंताबाई दगडू धनवे व इतर आणि पूर्वीचे मालक हेमंत सदानंद पंडित आणि सुनिती झापूजी मालमत्तेचे यांच्यामध्ये करण्यात आले होते. सदर हे मूळ खरेदीदखत गहाळ झाले आहे. मालमत्तेचा तपशील खालीलप्रमाणे आहे गट क्रमांक: ५२५, क्षेत्रफळ: ७ हे. ६९अर, गांव: शिळीव, तालुका: मावळ, जिल्हा: आ. वरील मालमत्तेचा दिनांकचे मूळ खरेदीदखत हरवले असून, जोध घेऊनही ते सापडले नाही. सदर खरेदीदखत हरवल्याबाबत रोवेंताबाई ग्रामीण पोलीस ठाण्यात हरवलेला खरेदीदखत/दस्तऐवजची एकअवतार नंबर ००२८/२०२६ दिनांक २६/०२/२०२६ तक्रार नोंदविण्यात आली आहे. ज्यांना सदर हरवलेला मूळ खरेदीदखत/दस्तऐवज सापडला असेल त्यांनी या जाहीर सूचनांच्या प्रतिसीध्यासून १४ (चौदा) दिवसांच्या आत वर दिलेल्या पत्त्यावर संपर्क करा. दिनांक: २६-०२-२०२६ संपर्क क्रमांक: ९६०७०५ ३६३९

काँग्रेस पदाधिकार्यांविरोधात बलात्काराचा गुन्हा

■ विरार

काँग्रेस पक्षाचा पदाधिकारी शहजाद मलिक (३२) याच्या विरोधात विरारच्या मांडवी पोलीस ठाण्यात बलात्काराचा गुन्हा दाखल करण्यात आला आहे. पीडित तरुणी २२ वर्षांची शिक्षिका असून नालासोपारा मध्ये राहते. तिने दाखल केलेल्या तक्रारीनुसार, मार्च २०२५ मध्ये आरोपी मलिक यांनी तिला फूस लावून वज्रेश्वरी येथील एका रिसॉर्ट मध्ये नेले. तिथे हात ओढणीने बांधून तिच्यावर बलात्कार केला. यावेळी तिच्या नकळत तिची अश्लील छायाचित्रे काढली. नंतर



या छायाचित्रांच्या आधारे तिला वारंवार ब्लॅकमेल करू लागला मार्च २०२५ ते नोव्हेंबर २०२५ या कालावधीत आरोपी मलिक याने तिला विविध हॉटेल आणि लॉज मध्ये नेऊन बलात्कार केला होता. मलिक विरोधात मांडवी पोलीस ठाण्यात बलात्काराच्या विविध कलमा अंतर्गत गुन्हा दाखल करण्यात आला आहे. आरोपी शहजाद मलिक (३२) हा काँग्रेस पक्षाचा पदाधिकारी आहे. २०२४ मध्ये त्याने काँग्रेस पक्षातर्फे नालासोपारा विधानसभा मतदारसंघातून निवडणूक लढवली होती. मलिक विरोधात यापूर्वी देखील बलात्कारासह अनेक गंभीर गुन्हे दाखल आहेत.

मुंबई मेट्रो मार्ग-४ चे ८९.३४ टक्के भौतिक काम पूर्ण

■ मुंबई

मुंबईतील लोकल रेल्वेवरील ताण कमी करून मुंबई-ठाणे प्रवाशांना पर्यायी आणि जलद कनेक्टिव्हिटी देणारा मेट्रो मार्ग-४ प्रकल्प वेगाने पुढे सरकत आहे. या प्रकल्पाचे ८९.३४ टक्के भौतिक काम पूर्ण झाले असल्याची माहिती उपमुख्यमंत्री एकनाथ शिंदे यांनी विधान परिषदेत तारांकित प्रश्नाच्या लेखी उत्तरात दिली. या मार्गावरील सहा उन्नत स्थानकांच्या कामांसाठी ऑक्टोबर २०२४ मध्ये निविदा मागविण्यात आल्या होत्या. मात्र त्या निविदांवर दीर्घकाळ कोणतीही कार्यवाही झालेली नसल्याचा मुद्दा उपस्थित करण्यात

आला. या संदर्भात आमदार प्रसाद लाड, विक्रान्त पाटील, अशोक ऊर्फ भाई जगताप आणि जयंत आसगावकर यांनी उपमुख्यमंत्री एकनाथ शिंदे यांच्याकडे खुलासा मागितला होता. यावर उपमुख्यमंत्री एकनाथ शिंदे यांनी लेखी उत्तरात सांगितले की, मुंबई मेट्रो मार्ग-४ हा ३२.३२ कि.मी. लांबीचा प्रकल्प असून त्याची अंमलबजावणी मुंबई महानगर प्रदेश विकास प्राधिकरण मार्फत केली जात आहे. या प्रकल्पाचे काम एकूण पाच पॅकेजमध्ये विभागण्यात आले असून सध्या प्रकल्पाचे सुमारे ८९.३४ टक्के भौतिक काम पूर्ण झाले आहे. सहा स्थानकांच्या आर्किटेक्चरल फिनिशिंगची कामे 'सीए-२९०' या



पॅकेजअंतर्गत हाती घेण्यात आली आहेत. यासाठी सप्टेंबर २०२५ मध्ये निविदा प्रसिद्ध करण्यात आल्या होत्या. २७ ऑक्टोबर २०२५ रोजी पाच निविदाधारकांपैकी चार निविदाधारकांची निवड अंतिम करण्यात आली आहे. गांधीनगर स्थानकाची मेट्रो मार्ग-६ च्या स्थानकाशी जोडणी करून ते आयकॉनिक स्थानक म्हणून विकसित करण्याचा निर्णय घेतल्याने त्याच्या आराखड्यात आणि अंदाजपत्रकात काही बदल करण्यात आले. त्या बदलांना मान्यता देण्याची प्रक्रिया सुरु आहे.

पॅकेजअंतर्गत हाती घेण्यात आली आहेत. यासाठी सप्टेंबर २०२५ मध्ये निविदा प्रसिद्ध करण्यात आल्या होत्या. २७ ऑक्टोबर २०२५ रोजी पाच निविदाधारकांपैकी चार निविदाधारकांची निवड अंतिम करण्यात आली आहे. गांधीनगर स्थानकाची मेट्रो मार्ग-६ च्या स्थानकाशी जोडणी करून ते आयकॉनिक स्थानक म्हणून विकसित करण्याचा निर्णय घेतल्याने त्याच्या आराखड्यात आणि अंदाजपत्रकात काही बदल करण्यात आले. त्या बदलांना मान्यता देण्याची प्रक्रिया सुरु आहे.

हिंगणा एमआयडीसीतील १३ उद्योजकांना नोटीस

■ नागपूर

नागपूर जिल्ह्यातील हिंगणा औद्योगिक वसाहतीत उद्योग सुरू न करणाऱ्या उद्योजकांवर कारवाईची प्रक्रिया वेगता सुरू झाली आहे. औद्योगिक विकास महामंडळ प्रशासनाने वर्षानुवर्षे भूखंड ताब्यात ठेवूनही उद्योग सुरू न केलेल्या उद्योजकांना नोटीसा बजावल्या आहेत. याअंतर्गत हिंगणा औद्योगिक वसाहतीतील १३ उद्योजकांना नोटीस देण्यात आली असून एकूण ४११ एकर जमीन परत घेण्याची प्रक्रिया सुरू करण्यात आली आहे. महामंडळाने

उद्योग उभारणीसाठी भूखंड वाप्य केले होते. मात्र अनेकांनी जमीन घेतल्यानंतरही प्रकल्प सुरू केले नाहीत. नागपूर विभागीय कार्यालयाकडून अशा तब्बल ३०१ भूखंडधारकांना नोटीसा बजावण्यात आल्या आहेत. यात नागपूर जिल्ह्यातील बुटीबोरी औद्योगिक वसाहतीतील पाच भूखंडधारकांचाही समावेश आहे. प्रशासनाच्या माहितीनुसार, अनेक प्लॉट वर्षानुवर्षे पडून असून त्यावर कोणतीही औद्योगिक हालचाल नाही. त्यामुळे नियमानुसार ही जमीन परत घेऊन सरकारकडे जमा करण्यात येणार आहे.

४११ एकर जमीन परत घेणार

आटपाडी नगरपंचायतीचा पहिला १०१ कोटींचा अर्थसंकल्प सादर

■ सांगली

जिल्ह्यातील आटपाडी नगरपंचायतीचा पहिला अर्थसंकल्प जुलैचा सादर करण्यात आला. एकूण १०० कोटी ९७ लाख रुपयांच्या अर्थसंकल्पात ग्रामपंचायतप्रमाणे घरपट्टी व पाणीदर स्थिर ठेवला आहे.

या नगरपंचायतीचे पहिले लोकनियुक्त नगराध्यक्ष यु. टी. जाधव यांनी हा अर्थसंकल्प उपनगराध्यक्ष, नगरसेवक, नगरसेविका, मुख्य कार्यकारी

अधिकारी यांच्या उपस्थितीत मांडला. या अर्थसंकल्पास सर्वानुमते मंजुरी देण्यात आली. मुख्याधिकारी वैभव हजारे यांनी हा अर्थसंकल्प तयार केला आहे. अर्थसंकल्प सादर केल्यानंतर नगराध्यक्ष जाधव म्हणाले, हा एक ऐतिहासिक अर्थसंकल्प १०० कोटी ९७ लाख रुपयांचा मांडला आहे. पायाभूत, प्राथमिक सेवा-युविधा रस्ते, वीज, गटार, व्यापाऱ्यांना सुविधा या अर्थसंकल्पात घेण्यात आल्या आहे. नगरपंचायत क्षेत्रात उत्पादन साधन वाढविण्यासाठी

व्यापाऱ्यांना अंशतः कराचा बोजा सहन करावा लागणार आहे. आजमितीस अडीच ते तीन हजार मालमत्तांची नोंदणी नगरपंचायतच्या रेकॉर्डवर दिसत नाही. त्या रेकॉर्डवर घेण्यासाठी शासकीय एजन्सीच्या मार्फत त्याचा सर्व्हे करून नगरपंचायत कार्यालयातील उत्पादनात वाढ होण्याच्या दृष्टीने निर्णय घेण्यात येणार आहे. ग्रामपंचायत काळातील घरपट्टी व पाणीपट्टी नगरपंचायत हद्दीत कायम ठेवली आहे.

अजित पवारांच्या आठवणीत सुप्रिया सुळेंची भावुक पोस्ट

■ मुंबई

राष्ट्रवादी शरद पवार गटाच्या खासदार सुप्रिया सुळे यांनी अजितदादांच्या आठवणींना उजाळा देत एकसवर फोटोसह भावनिक पोस्ट शेअर केली. या पोस्टमुळे राजकीय वर्तुळात तसेच कार्यकर्त्यांमध्ये हळूहळू व्यक्त केली जात आहे. आज दिवंगत उपमुख्यमंत्री अजित पवार यांच्या विमान अपघाताला १ महिना पूर्ण झाला. २८ जानेवारी रोजी बारामती



येथे अजित पवार यांच्यासह ६ कू सदस्यांचा मृत्यू झाला होता. सुप्रिया सुळे यांनी एकसवर लिहिले की, आपले अजितदादा सोबत नाहीत, हे पचविणे अजूनही कठीण जात आहे. अजितदादांच्या जाण्यामुळे निर्माण झालेली पोकळी कधीही भरून निघणार नाही. दादा, तुम्ही कायम स्मरणात राहाल. तुमच्यासोबतच्या प्रसन्न क्षणांच्या आठवणी आयुष्यभर कायम सोबत राहतील.

मुरुड आगारात सीएनजी पंप उभारण्याचा प्रस्ताव नाकारला

■ मुरुड

जंजिरा- महानगर गॅस कंपनीने मुरुड एसटी आगारात सीएनजी पंप उभारण्याचा प्रस्ताव नाकारला आहे. यामुळे आगारातील बससेवेचे वेळापत्रक विस्कळीत होत असून प्रवाशांना मोठा फटका बसत आहे. सुमारे चार महिन्यांपासून सर्वेक्षण होऊनही हा निर्णय खडकल्यामुळे स्थानिक नागरिक व प्रवाशांमध्ये तीव्र नाराजी आहे. तर दुसरीकडे आगारात सीएनजीची सुविधा नसल्याने एसटी बस सेवेवर मोठा परिणाम होत आहे.



ध्यात आहेत. गॅस भरण्यासाठी अलिबाग येथे जावे लागत असल्याने वेळेचे नियोजन करताना मोठ्या अडथळांचा सामना करावा लागत आहे. परिणामी असंख्य प्रवाशांना ताटकळत बसावे लागते.

मुरुड आगारात सध्या ७ नवीन बसेस वगळता उर्वरित सुमारे ३० बसेस सीएनजीवर चालवण्यात आला होता. मात्र केवळ ३० गाड्यांसाठी स्वतंत्र पंप देणे शक्य नसल्याचे कारण देत कंपनीने प्रस्ताव नामंजूर केला असल्याचे पेण येथील विभाग नियंत्रक चौरे यांनी सांगितले. दरम्यान, मुरुड तालुक्यात केवळ एसटी बसेसच नव्हे तर अनेक खासगी वाहनेही सीएनजीवर ध्यात असल्याने गॅस कंपनीने संपूर्ण तालुक्याचा विचार करणे आवश्यक असल्याचे मत प्रवासी व्यक्त करत आहेत.

वसई-विरारमध्ये ५ मार्चला स्थायी समिती सभापती निवड

■ वसई

वसई-विरार महापालिकेच्या महापौर, उपमहापौर, सभापती आणि विरोधी पक्षनेता निवडींनंतर आता सर्वांचे लक्ष स्थायी सभापतीच्या निवडीकडे लागले आहे. स्थायी समितीच्या सभापती पदाची निवड ही येत्या ५ मार्चला होणार आहे. त्यामुळे सभापतीपदी कोणाची वर्षा लागते याकडे सर्वांचे लक्ष लागले आहे.

सर्वात महत्त्वाच्या असणाऱ्या स्थायी समिती सदस्यांची निवड २० फेब्रुवारीला पार पडलेल्या पहिल्या महासभेत करण्यात आली होती. यावेळी १६ सदस्यांची निवड झाली होती. त्यामध्ये बविआच्या १० तर भाजपाच्या ६ नगरसेवकांचा समावेश आहे. ही सभापती निवड १६ सदस्यांमधून खुल्या मतदान पद्धतीने केली जाणार आहे. त्यासाठी ५ मार्च पीठासन अधिकाऱ्यांच्या अध्यक्षतेखाली



विशेष सभेचे आयोजन केले आहे. त्याआधी २७ फेब्रुवारी रोजी महापालिका मुख्यालयातील नगरसचिव कार्यालयात नगरसचिव विश्वनाथ तळेकर यांच्याकडे बविआतर्फे स्थायी समिती सदस्य तथा माजी महापौर प्रवीण शेड्डी यांनी सभापती पदासाठी अर्ज दाखल केला. तर भाजपाकडून स्थायी समिती सदस्य निलेश चौधरी यांनी सभापतीपदासाठी आपले नामनिर्देशनपत्र सादर केले आहे.

लोकांना कायद्याचा धाक उरला नाही! आज्ञाची वक्तव्य

■ मुंबई

राज्यात गुन्हेगारीच्या घटनांमध्ये दिवसेंदिवस वाढ होत आहे. या पार्श्वभूमीवर समाजवादी पार्टीचे आमदार अबू आझमी यांनी विधानसभेत आज लोकांना कायदा व मुक्त्याचे धाक उरला नाही. असे वक्तव्य केले. ते पुढे म्हणाले की, अलिकडेच माझ्या परिसरात, मानखुर्द शिवाजी नगरमध्ये शिवा नावाच्या एका तरुणीची गोळ्या घालून हत्या करण्यात आली. यामुळे संपूर्ण परिसर हादरला. आझमी म्हणाले की, लोकसंख्येच्या तुलनेत या परिसरात पोलीसांची संख्या अपुरी आहे. पुरेसे पोलीस व पुरेसे पोलीस ठाणेही नाहीत. शिवाजी नगरमध्ये, जिथे पूर्वी जुने पोलीस ठाणे होते.

गडचिरोली परिषदेच्या आरोग्य सभापतींचा मृत्यू

■ गडचिरोली

गडचिरोलीत झालेल्या अपघातात भाजपाचे माजी शहराध्यक्ष व नगरपरिषदेचे आरोग्य सभापती मुक्तेश्वर काटवे यांचा मृत्यू झाला. काल रात्री १० वाजताच्या सुमारास कारगिल चौक परिसरात दुचाकीसमोर डुकर आडवा आल्याने गाडीवरील नियंत्रण मुटले आणि ते दुचाकीसह खाली कोमळले. यात त्यांच्या डोक्याला गंभीर दुखापत झाली. स्थानिक नागरिकांनी तातडीने त्यांना जिल्हा सामान्य रुग्णालयात दाखल केले. मात्र प्रचंड रक्तस्राव झाल्याने उपचारादरम्यान त्यांचा मृत्यू झाला. मुक्तेश्वर काटवे यांनी २०१६ मधील नगरपरिषद सार्वत्रिक निवडणुकीत विजय मिळवला होता. त्यानंतर डिसेंबर २०२५ मध्ये ते पुन्हा निवडून आले आणि नगरपरिषदेचे आरोग्य सभापती म्हणून कार्यभार सांभाळत होते. यापूर्वी त्यांनी भारतीय जनता पक्षाचे गडचिरोली शहराध्यक्ष म्हणूनही काम पाहिले होते.

अविमुक्तेश्वरानंदांना लैंगिक शोषण प्रकरणात अटकेपासून दिलासा

■ वाराणसी

अल्पवयीन बटूच्या लैंगिक शोषणाच्या आरोपांप्रकरणी शंकराचार्या स्वामी अविमुक्तेश्वरानंद सरस्वती यांना उच्च न्यायालयाकडून दिलासा मिळाला. यावेळी पोलिसांनी पुढील सुनावणीपर्यंत कोणतीही कठोर कारवाई करू नये. त्यामुळे पुढील सुनावणी मार्चच्या तिसऱ्या आठवड्यात होईल. तोपर्यंत त्यांना याप्रकरणात अटकेपासून तात्पुरते संरक्षण देण्याचे आदेश न्यायालयाने दिले.

राहणाऱ्या एका बटूवर लैंगिक शोषण झाल्याचा आरोप केला होता. या तक्रारीनंतर पोलिसांनी संबंधित कलमांखाली गुन्हा दाखल करून तपास सुरू केला. प्रकरण संवेदनशील स्वरूपाचे असल्याने तपास यंत्रणांनी पुरावे आणि साक्षीदारांचे जबाब नोंदवण्याची प्रक्रिया सुरू केली. यादरम्यान शंकराचार्यांना चौकशीसाठी नोटीस देण्याची तयारी सुरू असल्याची माहिती मिळाल्यानंतर त्यांनी अटक टाळण्यासाठी न्यायालयात याचिका दाखल केली. सुनावणीदरम्यान अविमुक्तेश्वरानंदांनी आरोप फेटाळून लावत तक्रारीतील अनेक बाबींवर

प्रश्नचिन्ह उपस्थित केले. लैंगिक शोषणाचे आरोप द्वेषातून लावले आहेत, संबंधित घटनेचे कोणतेही अस्तित्व नाही. या घटनेची उशिरा एफआयआर दाखल झाल्याने संशय निर्माण होत आहे. संबंधित बटू कधीही शंकराचार्यांच्या आश्रमात राहात नव्हते, तसेच त्यापैकी एक सज्जन असल्याची मार्कशीट सादर करण्यात आल्याची माहिती देण्यात आली. दोन्ही बाजूंचा युक्तिवाद ऐकल्यानंतर न्यायालयाने तत्काळ अटकेची गरज नसल्याचे नमूद करत स्वामी अविमुक्तेश्वरानंद यांना अंतरिम दिलासा दिला.

मालवणच्या वराडमधील समांतर शिवलिंगास ग्रामस्थांचा विरोध

■ सिंधुदुर्ग

मालवण तालुक्यातील वराड-सावरवाड या गावात 'निर्वाण स्फटिक शिवलिंग' मंदिर उभारण्यात आले आहे. परंतु याच गावात पूर्वीपासून स्वयंभू लिंगेश्वर मंदिर असल्याने या नवीन समांतर शिवलिंग मंदिराला ग्रामस्थांनी कडाडून विरोध केला आहे. या समांतर शिवलिंग मंदिरात भारतातील सर्वात मोठे वायव्य मुखी स्फटिक शिवलिंग आहे. याठिकाणी भाविकांची गर्दी होते. परंतु या नवीन

मंदिराच्या उभारणीसाठी आवश्यक त्या शासकीय परवानग्या घेण्यात आल्या नसल्याचा आरोप ग्रामस्थांनी केल्या आहे. ग्रामस्थांनी आता या समांतर शिवलिंग मंदिरावर तातडीने कारवाई करावी, अशी मागणी जिल्हाधिकाऱ्यांकडे एका निवेदनाद्वारे केली. गावातील धार्मिक परंपरा, एकोपा आणि शांतता अबाधित राहावी यासाठी नव्याने सुरू झालेल्या स्फटिक शिवलिंग मंदिरावर तातडीने कारवाई करावी, अशी मागणी निवेदनात करण्यात आली आहे.

वरळी जेट्टी हेलिपॅड रेमंड समूह उभारणार

■ मुंबई

मुंबईतील वरळी जेट्टी येथे हेलिपॅडची उभारणी करणे आणि त्याचे संचालन करणे या कामासाठी मुंबई महानगरपालिकेने रेमंड समूहाची निवड केली आहे. हा प्रकल्प सरकार-खासगी भागीदारी तत्वावर (पीपीपी) राबवण्यात येणार आहे.



सुविधांची निर्मिती रेमंड समूहाला करावी लागणार आहे. या हेलिपॅडला नागरी हवाई उड्डाण महासंचलनालयाची (डीजीसीए)

मान्यता मिळाली आहे. अधिकाऱ्यांनी सांगितले की, वरळी जेट्टी ही सुरुवातीला तात्पुरत्या स्वरूपात उभारण्यात आली होती. मात्र आता या ठिकाणी हेलिपॅड उभारण्यात येणार असल्याने जेट्टीचे आयमस्वरूपी अद्ययावतीकरण करावे लागणार आहे. आर्थिक आघाडीवर करारामध्ये रेमंड समूहाने हेलिपॅडच्या परिचालनातून मिळणाऱ्या उत्पन्नातील पन्नास टक्के हिस्सा किंवा दरमहा चार लाख रुपये यापैकी जी जास्त असेल ती रक्कम पालिकेला देण्याचे मान्य केले आहे.



पंतप्रधान नरेंद्र मोदी यांनी गर्भाशयाच्या कर्करोगाविरुद्ध राष्ट्रीय एचपीव्ही लसीकरण मोहिमेचा शुभारंभ केला. या कार्यक्रमाला मुख्यमंत्री देवेंद्र फडणवीस, राज्यमंत्री अॅड. आशिष जयस्वाल व इतर मान्यवरांनी ऑनलाईन उपस्थिती लावली. (छाया - दीपक साळवी)

बारावी परीक्षेत स्पीकरवरून उत्तरे सांगितली

■ नांदेड

नांदेड जिल्ह्यातील किनवट तालुक्यातील देहली तांडा येथे बारावी परीक्षेदरम्यान भोंग्यावरून विद्यार्थ्यांना उत्तरे सांगितल्याचा धक्कादायक प्रकार उघडकीस आला. बारावीच्या जीवशास्त्र आणि इतिहासाच्या परीक्षेदरम्यान प्रश्नांची उत्तरे थेट भोंग्याद्वारे (स्पीकरद्वारे) विद्यार्थ्यांना सांगण्यात आली. स्व. संगीतादेवी उच्च माध्यमिक विद्यालय आश्रमशाळा येथील परीक्षा केंद्र क्रमांक २०७ वर हा प्रकार घडल्याची माहिती समोर आली आहे. या प्रकरणी सिंदखेड पोलीस ठाणे येथे अज्ञात व्यक्तीविरुधात गुन्हा दाखल

करण्यात आला आहे. लातूर शिक्षण मंडळ यांनी या प्रकरणाची गंभीर दखल घेत संशोधकून लेखी खुलासा मागितला आहे. मंडळाच्या सचिव अनुपमा भंडारी यांनी संस्थेला नोटीस दिल्याची माहिती दिली. या परीक्षा केंद्राच्या भिंतीलगत प्राथमिक आरोग्य केंद्राची जुनी इमारत आहे. याच इमारतीवरून अज्ञात व्यक्तीने भोंग्याद्वारे विद्यार्थ्यांना उत्तरे सांगितल्याचे समोर आले आहे. विशेषतः वस्तुनिष्ठ प्रश्नांची उत्तरे सांगण्यात आल्याची माहिती मिळाली आहे. हा प्रकार केंद्र संचालक सुखदेव थोरात यांच्या लक्षात आल्यानंतर त्यांनी तातडीने पोलिसांत तक्रार दाखल केली.

बँकेच्या अटीमुळे कोमातील वृद्धेला बँकेत न्यावे लागले

■ गडचिरोली

गडचिरोली जिल्ह्यातील पोर्ला गावात कोमात असलेल्या ७० वर्षीय शांताबाई मानकर यांना खात्यातील पैसे काढण्यासाठी प्रत्यक्ष बँकेत आणण्याची सक्ती करण्यात आली. या घटनेनंतर त्यांचे निधन झाले. काटली येथील रहिवासी शांताबाई मानकर या मागील काही दिवसांपासून गंभीर आजारातून कोमात होत्या. त्यांच्या उपचारासाठी तातडीने पैशांची गरज असल्याने मुलगी आणि जावई यांनी शांताबाई यांच्या बँक खात्यातील रकम काढण्याचा प्रयत्न केला. यासाठी त्यांनी

अंगठ्याचा टसा घेऊन स्थानिक ऑफ महाराष्ट्राच्या शाखेत संपर्क साधला. मात्र, बँक कर्मचाऱ्यांनी खातेदार स्वतः शाखेत हजर राहिल्याशिवाय पैसे देता येणार नसल्याची भूमिका घेतली. गंभीर प्रकृती लक्षात घेऊन वैद्यकीय प्रमाणपत्र स्वीकारणे किंवा बँकेचा प्रतिनिधी घरी पाठवणे शक्य असतानाही तसे न केल्याने कुटुंबियांना नाईलाजाने कोमात असलेल्या शांताबाई यांना बँकेत घेऊन जावे लागले. या घटनेनंतर शांताबाई यांची प्रकृती बिघडली आणि त्यांचे निधन झाले. घटनेची माहिती मिळताच गावकऱ्यांनी संताप व्यक्त करून बँक व्यवस्थापनावर कारवाई करण्याची मागणी केली.

मुंबईकरांसाठी गारगाई धरण चार गावांचे पुनर्वसन करणार

■ मुंबई

मुंबईतील वाढती लोकसंख्या आणि भविष्यातील पाण्याची गरज लक्षात घेता ३ हजार १०५ कोटींच्या गारगाई धरण प्रकल्पाला वेग देण्याचा निर्णय मुंबई पालिका प्रशासनाने घेतला आहे. या प्रकल्पातील बाधित ४ गावांचे पाच किलोमीटर अंतर परिसरात पुनर्वसन केले जाणार असून बाधित कुटुंबांना १० ते १२ लाखांचा मोबदला दिला जाणार असून या धरणाचे काम मार्चपासून सुरू होणार

असल्याची माहिती पालिकेचे अतिरिक्त आयुक्त अभिजीत बांगर यांनी दिली. अतिरिक्त आयुक्त अभिजीत बांगर म्हणाले की, या प्रकल्पातून मुंबईला दररोज ४४० दशलक्ष लिटर अतिरिक्त पाणी उपलब्ध होणार आहे. या प्रकल्पात चार गावे बाधित होणार असून त्या गावांचे वाडा तालुक्यातील देवळी गावात ३३४ हेक्टर जमिनीवर पुनर्वसन करण्यात येणार आहे. तर तीन लाख झाडे तानसा धरणाजवळ ५ किलोमीटर अंतरावर

पुनर्रपित करण्यात येणार आहेत. विशेष म्हणजे या प्रकल्पांतर्गत चंद्रपूर, हिंगोली, वाशिम जिल्हात ६५८ हेक्टर जमिनीवर नवीन झाडे लावली जाणार असून यासाठी वन विभागाची परवानगी मिळाल्यानंतर झाडांचे पैसे देण्यात येणार आहेत. तसेच प्रकल्पात बाधित कुटुंबांना भूसंपादन कायदानुसार १० ते १२ लाख रुपये आणि कुटुंबातील एका व्यक्तीला नोकरी देण्यात येणार आहे.

२०४७ पर्यंत सिकलसेल उद्यान राज्य सरकारचे विशेष अभियान

■ मुंबई

राज्यात वाढत्या सिकलसेल अॅनिमिया या अनुवंशिक आजारावर नियंत्रण मिळवण्यासाठी शासनाने विशेष अभियान हाती घेतले आहे. यानुसार २०४७ पर्यंत सिकलसेल आजाराचे समूह निर्मूलन करण्याचे उद्दिष्ट निश्चित केले आहे. यासंदर्भात आमदार संतोष दानवे यांच्यासह आमदारांनी उपस्थित केलेल्या लक्षवेधी प्रश्नाला उत्तर देताना सरकारकडून सार्वजनिक आरोग्य व कुटुंब कल्याण मंत्री प्रकाश आंबटकर यांनी सविस्तर भूमिका स्पष्ट केली. प्रकाश आंबटकर यांनी नमूद

केले की, राज्यातील २१ जिल्ह्यांमध्ये सध्या एकूण २२,५८६ सिकलसेल रुग्ण व २,२३,२२३ सिकलसेल वाहक आहेत. केंद्र शासनामार्फत राष्ट्रीय सिकलसेल अॅनिमिया निर्मूलन मिशन कार्यक्रम राबविण्यात येत आहे. ज्याद्वारे २०४७ पर्यंत सिकलसेल उद्देश आहे. या कार्यक्रमांतर्गत ० ते ४० वयोगटातील नागरिकांची मोफत तपासणी, रक्त निदान, समुपदेशन, औषधोपचार, सक्त संक्रमण तसेच प्रसूतिपूर्व तपासणी सुविधा उपलब्ध करून देण्यात येत आहेत.

पालघरमध्ये दगड खाणीत बुडून दोन मुलांचा मृत्यू

बोईसर - पालघर जिल्ह्यातील बोईसर जवळील मनोर परिसरात बंद पडलेल्या दगड खाणीत पोहण्यासाठी गेलेल्या दोन अल्पवयीन मुलांचा बुडून मृत्यू झाल्याची दुर्दैवी घटना घडली. या घटनेमुळे परिसरात हळहळ व्यक्त केली जात आहे. मुंबई-अहमदाबाद महामार्गावरील मस्तान नाका उड्डाणपूल परिसरातील टाकवहाल भागातील खाणीत ही घटना घडली. या घटनेत जिप्रेश विजय पवार (८) याचा मृतदेह अग्निशमन दलाने पाण्याबाहेर काढला आहे. तर आयुष मुकेश पवार (१५) याचा शोध उशिरापर्यंत सुरू होता. दोन्ही मुले इतर एका मुलासोबत खाणीत साचलेल्या पाण्यात आंधोळीसाठी गेली होती.

राज्यातील कापूस खरेदीला १५ मार्चपर्यंत मुदतवाढ

■ पुणे

भारतीय कापूस महामंडळाने कापूस खरेदीला अखेर मुदतवाढ दिली आहे. त्यामुळे अडचणीतील कापूस उत्पादकांना दिलासा मिळणार आहे. राज्यात १५ मार्चपर्यंत कापूस खरेदी करण्यात येणार आहे. त्यामुळे शेतकरी सोईनुसार स्लॉट बुक करून हमीभावाने कापूस विक्री करू शकतील, अशी माहिती भारतीय कापूस महामंडळाचे अध्यक्ष ललितकुमार गुप्ता यांनी दिली. भारतीय कापूस महामंडळाने हमीभावाने कापूस खरेदी काल



मागणी केली जात होती. राज्याचे मुख्यमंत्री देवेंद्र फडणवीस यांनीही केंद्रीय वस्त्रोद्योगमंत्री गिरीराज सिंह यांना पत्र लिहून ३० एप्रिलपर्यंत मुदतवाढ देण्याची मागणी केली होती.

शुक्रवारपासून बंद करण्याचा निर्णय घेतला होता. पण शेतकऱ्यांकडे अद्याप मोठ्या प्रमाणात कापूस शिल्लक असल्याने मुदतवाढीची मागणी केली जात होती. राज्याचे मुख्यमंत्री देवेंद्र फडणवीस यांनीही केंद्रीय वस्त्रोद्योगमंत्री गिरीराज सिंह यांना पत्र लिहून ३० एप्रिलपर्यंत मुदतवाढ देण्याची मागणी केली होती.

वरळी-शिवडी उन्नत मार्गाच्या कामावेळी लोरवंडी राँड कोसळला! एक जखमी

■ मुंबई

मुंबईत सुरू असलेल्या वरळी-शिवडी उन्नत मार्गाच्या बांधकामादरम्यान अपघात झाला. काम सुरू असताना पुलवरील लोरवंडी राँड अचानक एका व्यक्तीच्या डोक्यावर पडल्याने तो गंभीर जखमी झाला. जखमी व्यक्तीवर सध्या जवळच्या रुग्णालयात उपचार सुरू आहेत. तर या घटनेप्रकरणी पोलीस ठाण्यात तक्रार दाखल करण्यात आली आहे. वर्दळीच्या रस्त्यालगत उन्नत मार्गाचे पिलर उभारणीचे काम सुरू होते. यावेळी वरून लोरवंडी साहित्य खाली पडल्याने परिसरात खळबळ उडाली.

अपघात घडलेल्या ठिकाणी नागरिकांची मोठी वर्दळ असून शाळकरी मुले व पादचारी नियमितपणे या मार्गाचा वापर करतात. या घटनेनंतर संबंधित कंत्राटदार आणि कामगारांच्या निष्काळजीपणाबाबत प्रश्न उपस्थित केले जात आहेत. काही दिवसांपूर्वी मुलुंड परिसरात मेट्रो प्रकल्पाचा स्लॅब कोसळल्याची घटना ताजी असतानाच पुन्हा अशा प्रकारचा अपघात घडल्याने मुंबईतील सुरू असलेल्या पायाभूत प्रकल्पांच्या सुरक्षेविषयी चिंता व्यक्त केली जात आहे. शहरात विविध ठिकाणी उड्डाणपुलांची कामे वेगाने सुरू असली तरी सुरक्षा नियमांचे काटेकोर पालन होत नसल्याचा आरोप नागरिकांकडून केला जात आहे.

नवाकाल शब्दकोडे-१५३४

आडवे शब्द -

१. महादेव, शंकर ५. जगाची रीत ८. हस्त, हात १०. जास्वंदीचे फूल १२. बाणांची पिशवी १३. रायगडावरचा प्रसिद्ध कडा १६. सल्ला १९. हौताम्य २२. थोर २३. लिंबाच्या वर्गातले मोठे व गोड फळ २४. रावण २८. भारतीय सैनिक २९. दमयंतीचा नवरा ३०. संगतीने, बरोबर ३१. कपर्दिक ३२. नावाची पाटी ३४. सतेज, तेज:पुंज ३६. श्रीकृष्ण ३८. साहेबी डगला ३९. त्वरित ४१. केर काढण्याचे एक साधन ४२. हिंमत ४४. वजन मोजण्याचे साधन ४६. स्तंभ ४८. बिचारा, बापडा ५०. निरंतर, सतत ५३. दहशत ५५. भाजलेली ज्वारी, मका वगैरे ५६. अभिमन्यूचा मुलगा ५७. कामात बुडालेला ५८. विचार, हेतू, बेत ६०. तांब्या ६२. कमी होणे ६३. कर्ण ६४. मूर्ख माणूस, गद्दा ६५. मोठी गर्दी ६६. भीतीने सुटलेले कापरे ६८. संकोची स्वभावाचा ६९. शक्तिशाली ७१. मार्शल आर्टसचा जपानी प्रकार ७२. प्रवेश, शिरकाव ७४. ओटा, चबुतरा ७५. वाकळ, गोधडी ७६. टिंगल ७८. वरणाची केशरी डाल ७९. ओंकार, मुलांचे एक नाव ८०. नृत्य ८१. बाग, वाटिका ८२. धृतराष्ट्राला युद्धाचे वर्णन सांगणारा ८४. रवी, सूर्य ८७. अशुद्ध रक्तवाहिनी ८९. समीक्षा ९१. अधोगती ९२. जुगार ९३. बहाणा, खोटे कारण ९४. गुरांचे अन्न, चारा ९६. अश्वारूढ ९७. पाण्याचा कालवा ९८. शुष्कता ९९. विक्री १००. वर्तुळ, रिंगण १०१. नवरी १०२. प्रवासी वाहतुकीचे मोठे वाहन १०३. अपुरा १०५. घराणे, खानदान १०६. धूमधडाक्यात समारंभ करणे १०८. शैली, ढब १०९. रानटी, जंगली ११०. प्रकाशाची त्रिरीप १११. वायर ११२. घोड्याची निगा राखणारा सेवक

उभे शब्द -

१. सदस्य २. देणारा, दानी ३. वशिला, लग्गा ४. दूढ, पक्का ६. बोभाटा, बभ्रा ७. हद्दत ८. गाठोडे ९. अफवा ११. वडाच्या झाडाचे एक वैशिष्ट्य १४. जल्लोष १५. काव्य करणारा १६. राजवाडा १६. अंधार दूर करणारा, सूर्य १८. रामाच्या वानरसेनेचा प्रमुख २०. परीट २१. बोजवारा, बोच्या २२. स्वच्छंदी २५. गाडा २६. पिता २७. यशस्वी ३०. लिहिताना कागदावर डावीकडे सोडलेली जागा ३३. शेजारी ३५. सीतेला वाचवताना मरण ओढवलेला पक्षी ३६.

| | | | | | | | | | | |
|-----|-----|-----|-----|-----|----|-----|----|-----|----|-----|
| १ | २ | ३ | ४ | ५ | ६ | ७ | ८ | ९ | १० | ११ |
| १२ | | १३ | १४ | १५ | | | १६ | | १७ | |
| | १८ | | | १९ | २० | २१ | २२ | | २३ | |
| २४ | २५ | २६ | २७ | २८ | | २९ | | ३० | | |
| | ३१ | | ३२ | ३३ | | ३४ | ३५ | | ३६ | ३७ |
| ३८ | | ३९ | ४० | | ४१ | | ४२ | | | |
| | | ४३ | | ४४ | ४५ | | ४६ | ४७ | | ४८ |
| | ५० | ५१ | ५२ | ५३ | ५४ | ५५ | | ५६ | | ५७ |
| ५९ | | ६० | ६१ | | ६२ | | ६३ | | ६४ | ६५ |
| | ६६ | | ६७ | | ६८ | | ६९ | | ७० | ७१ |
| | | ७२ | | ७३ | ७४ | ७५ | ७६ | ७७ | ७८ | ७९ |
| ८० | | ८१ | | ८२ | | ८३ | | ८४ | | ८५ |
| | ८६ | | ८७ | ८८ | ८९ | | ९० | ९१ | | ९२ |
| | ९३ | | ९४ | ९५ | | ९६ | | ९७ | | ९८ |
| ९९ | | १०० | | १०१ | | १०२ | | १०३ | | १०४ |
| | १०५ | | १०६ | १०७ | | १०८ | | १०९ | | ११० |
| १११ | | ११२ | | ११३ | | ११४ | | ११५ | | ११६ |

गुप्त ३७. पुष्परस गोळा करणारा कीटक ३८. जाळे विणणारा कीटक ४०. इंद्रियांना जाणवणारे ४१. खारकेचे पूर्वरूप ४३. खोगीर, पालाण ४५. सुकुमार, देखणा ४७. पळस ४८. करंजीचे, मोदकाचे आवरण ४९. कालव्याचे किंवा पाटाचे पाणी आत घेऊन बांधलेला हौद किंवा विहीर ५०. टोक ५१. पृथ्वी, वसुधा ५२. फिकीर ५४. वटवट ५६. फेटा ५७. वेदना ५९. भाग्य ६१. माळ ६२. पक्ष्यांचे निवासस्थान ६४. फुलांचा अलंकार ६६. रोमांच ६७. लग्न ६८. लताप्रहार ६९. परंपरा, रिवाज ७०. अस्थिर ७१. चूक ७३. आघात ७४. जिज्ञासू ७५. कलावंतीण ७७. गोळा ७९. जन्म, उत्पत्ती ८२. भक्तिमार्गाची शिकवण देणारे सत्पुरुष ८३. डाग ८५. विस्मरण ८६. तात्काळ ८८. बाधा, संसर्ग ९०. हेकट ९१. पारतंत्र्य ९२. खास पाहणार ९५. अरण्य ९६. वेगाने केलेली प्रगती ९८. नाजूक ९९. मुक्काम १०४. तोरा, तोल १०७. ज्याप्रमाणे

नवाकाल कोडे क्रमांक १५३३ चे उत्तर

आडवे शब्द : २. नाममात्र ५. चीत ७. उदरभरण ११. फुशारकी १२. कायदा १४. सेनादल १६. याग १८. फार १९. नटी २०. स्थिती २२. गया २३. ऋण २४. वाख २५. भाऊ २७. नारद २९. चकित ३१. मटार ३३. येथवर ३४. कायापालट ३६. गुहा ३७. बोलावणे ३९. हेम ४०. लीन ४२. ताप ४३. इंगित ४४. टारगत ४७. कालिदास ४९. बरसे ५२. वतनदार ५५. खजू ५६. तूर्त ५७. अदमास ५८. बकासुर ६०. नजीक ६२. घटना ६३. डझन ६७. दगळ ६८. लवकर ७०. मग ७२. पाम ७३. पाहणे ७५. माठ ७७. पोचा ७८. टाकोटाक ८०. तारू ८१. राट ८२. पंच ८३. तरल ८४. हत्ती ८५. पसा ८८. शिबी ८९. जाच ९०. लोड ९१. कासरा ९४. फाकडा ९६. मन ९८. तालीम ९९. गुबगुबीत १००. वर्ज्य १०१. टरफल १०३. फोल १०४. सवाल १०५. हेवा १०६. डवरा १०८. परजीवी १११. डाकीण ११२. ताणतणव ११३. जथा

उभे शब्द : १. हुशार २. नाकी नऊ येणे ३. माका ४. त्रयस्थ ६. तसे ७. उदयाचल ८. दल ९. भयाण १०. रंग ११. फुफटा १३. दागिना १५. नाग १७. साखरझोप २१. तीरकामटा २३. ऋत २४. वाटा २६. सावधगिरी २८. दया ३०. किटली ३१. महा ३२. शिला ३५. पारंगत ३७. बोजा ३८. वजीर ४१. नकार ४२. तास ४५. रवसड ४६. टन ४८. दात काढणे ४९. बाजूची ५०. सेतू ५१. बदनाम ५३. दारा ५४. झुळ ५५. खानसाभा ५७. अट ५९. सुगरण ६१. कल ६२. घरपोच ६४. झपाटा ६५. नमकहराम ६६. सपाटा ६९. वक्ष ७१. गटार ७४. हूरूप ७६. टरावीक ७९. कोलकाता ८२. पंचम ८३. तडकाफडकी ८६. सोनेगुरुजी ८७. तरतरी ८८. शिफारस ९२. सलीम ९३. चांगूलपणा ९५. डावलणे ९७. नटवा १०२. लवण १०५. हेला १०७. सौण १०९. रव ११०. बीज

मेघ

आठवड्याचा उत्तरार्ध तुमच्यासाठी चांगला ठरणार आहे. राशी स्वामी मंगळ कुंभ राशीमध्ये इतर ग्रहांबरोबर आहे. आठवड्याच्या सुरुवातीला मानसिक अस्थिरता व भय राहील. स्थिर मनाने निर्णय घेऊन कामावर लक्ष केंद्रित करा. लाभाचे प्रमाण वाढणार आहे. राग व अति आत्मविश्वास नियंत्रणात ठेवल्यास अनेक गोष्टी मार्ग लावू शकाल. काही धाडसी निर्णय घेतले जातील. अचानक धनलाभाचे योग आहेत.

कुटुंबामध्ये तस वातावरण राहू शकते. छोट्या छोट्या कारणामुळे मतभेद होतील. संयम ठेवा. जोडीदार व तुमच्यामध्ये समन्वय राहील. संततीची प्रगती समाधान देणार आहे. भावंडांशी वादविवाद टाळावेत. उद्योगव्यवसायात भागीदारीत पारदर्शक व्यवहार ठेवा. तुमच्या धाडसी कल्पना प्रत्यक्षात आणता येतील. संयमित नेतृत्वगुणाचा उपयोग होईल. स्पर्धक व हितशत्रूंच्या हालचाली ओळखून त्यांच्यावर नियंत्रण ठेवावेईल. स्वतःच्या क्षमता ओळखून त्याप्रमाणे निर्णय घ्यावेत.

शुभ दिनांक : ५, ६, ७.

वृषभ

आठवड्याची सुरुवात व अखेर तुमच्यासाठी समाधानकारक असेल. धावपळ वाढली तरीही ती फायद्याची असणार आहे. अनेक आघाड्यांवर लक्ष द्यावे लागेल. तुमच्या कष्टाला, प्रयत्नांना योग्य दिशा द्यावी. पूर्ण माहिती व अभ्यासानंतर निर्णय घ्यावे व त्यावर ठाम राहावे. भाग्याची साथ असल्यामुळे यश मिळेल. आर्थिक स्थिती चांगली राहील. बचतीचा मार्ग सोडू नका. मन भरकटणार नाही याकडे लक्ष द्यावे.

घरामध्ये उत्साही वातावरण राहील याची काळजी घ्या. तुमची आक्रमक भूमिका नियंत्रणात ठेवा. सर्वांना बरोबर घेऊन पुढे जावे लागेल. घरातील ज्येष्ठांचा मान राखावा. जोडीदार, संतती यांची तुमच्या कार्यात मदत राहील. मौजमजा करताना कामाकडे दुर्लक्ष होऊ शकते. कार्यक्षेत्रामध्ये तुम्हाला यश मिळेल. नवीन कल्पना यशस्वी झाल्यामुळे मान मिळेल. आर्थिक लाभाचेही योग आहेत. मात्र कुठेही चूक झाल्यास मान्य करून त्यावर उपाययोजना करावी. अतिधाडसी वृत्ती घातक ठरेल. व्यावसायिकांचे अडकलेले पैसे मिळू शकतात.

शुभ दिनांक : १, ७.

मिथुन

हा आठवडा धावपळीचाच आहे. संघर्षातून यशाचा मार्ग दिसत आहे. आर्थिक अडचणी आल्या तरी त्यातून मार्ग काढता येईल. लाभाचे प्रमाण वाढणार आहे. खर्चावर नियंत्रण ठेवा. प्रयत्नाला भाग्याची साथ मिळणार आहे. नियोजनपूर्वक कृती करा. निर्णय घेण्यास त्रास होत असेल, गोंधळ होत असेल तर तज्ज्ञ व अनुभवी, विश्वासू व्यक्तीचा सल्ला घ्यावा.

नवीन नात्याची सुरुवात होईल. विवाहाची बोलणी पुढे सरकतील. मात्र भावनेच्या भरात व धाईगडबडीने निर्णय घेऊ नये. मातेच्या आरोग्याची काळजी घ्या. संततीशी योग्य तो संवाद साधून

त्यांच्या प्रगतीसाठी केलेल्या प्रयत्नांना यश येईल. भावंडांशी गैरसमज टाळावेत.

कार्यक्षेत्रामध्ये तुमचे व्यवहार पारदर्शक ठेवावे. मात्र तुमच्या हालचाली, योजना गुप्त ठेवा. व्यावसायिकांना कष्टाने यश मिळेल. नोकरदारांनी कुठल्याही आमिषाला बळी पडू नये. नियमांचे काटेकोर पालन करावे. परदेशाशी संबंधित व्यवसाय, कार्यक्षेत्र असल्यास यश मिळेल.

शुभ दिनांक : १, ७.

कर्क

चढउतार असलेला हा आठवडा आहे. सध्या तुमच्यासाठी संमिश्र ग्रहमान आहे. अत्यंत भावनाशील अशी तुमची रास आहे. परंतु व्यावहारिक निर्णय घेणे आवश्यक ठरणार आहे. कामामध्ये संयम व सातत्य गरजेचे आहे. ठोस निर्णय घेऊन अडथळे पार करावे. हाती घेतलेले काम नियोजित वेळेत पूर्ण होईल याकडे लक्ष द्या. आर्थिक अडचणी येऊ नये म्हणून योग्य ते नियोजन करावे लागेल.

कुटुंबामध्ये सध्या कुठलेही मोठे निर्णय शक्यतो पुढे ढकलावे. बोलताना स्पष्टपणे परंतु सौम्य शब्द वापरावेत. विनाकारण गैरसमज, चिंता वाढणार नाही याची काळजी घ्या. जोडीदाराची मदत, सल्ला, अनुभव महत्त्वाचा ठरेल. कुटुंबासहित प्रवासाचे योग आहेत. उद्योगधंद्यात नियमांचे पालन करावे. नवीन व्यवहार करताना अडथळे पार करावे लागले तरी यश मिळेल. परिस्थितीनुसार निर्णय बदलावे लागतील त्यासाठी लवचिक धोरण ठेवावे. सहकारी वर्गावर अवलंबून राहू नका. तुमच्यातील स्वतंत्र वृत्तीला सध्या बंधन घालावे लागेल. निर्णय घेताना पूर्ण माहिती घेतल्याशिवाय पुढे जाऊ नये.

शुभ दिनांक : १, ५, ६.

सिंह

या आठवड्याच्या प्रारंभी काही गोष्टी तुम्हाला त्रासदायक ठरू शकतील. स्वतःच्या क्षमतेबद्दल शंका बाळगू नका. तसेच अहंकार येऊ देऊ नका. तुम्ही विपरीत परिस्थितीमधूनही मार्ग नक्की काढाल व यश मिळवाल. चिंता करत बसण्यापेक्षा नियोजनबद्ध कृतीला महत्त्व द्यावे. आर्थिक व्यवहार जपून करा. अनावश्यक खर्च टाळावेत. संतती काही कारणामुळे दूर असली तरी त्यांची प्रगती समाधान देईल. जोडीदाराच्या आरोग्याची काळजी घ्या तसेच त्याचे मत दुर्लक्षित करू नका. तुमचे मानसिक स्थैर्य खूप महत्त्वाचे ठरणार आहे. कुटुंबाचा एकत्रित व्यवसाय असल्यास पारदर्शक व्यवहार ठेवावे. कुटुंबाबरोबर प्रवासाचे आयोजन होईल.

कार्यक्षेत्रामध्ये तुमच्या नव्या योजना प्रत्यक्षात आल्यामुळे तुम्हाला लाभ होतील. स्पर्धात्मक परिस्थितीला तोंड द्यावे लागणार आहे. तुमची कार्यक्षमता योग्य पद्धतीने वापरावी. व्यावसायिकांना संधी मिळतील. पूर्ण माहिती घेतल्याशिवाय पुढे जाऊ नये.

शुभ दिनांक : ५, ७.

कन्या

आठवड्याची सुरुवात चांगली होईल. एकंदरीत हा आठवडा संघर्षाचा आहे. मन शांत ठेवून

मनोबल उंचावून निर्णय घेणे आवश्यक आहे. प्रतिस्पर्धी, शत्रू यांचे डावपेच ओळखून तुम्हाला

तुमचे धोरण आखावे लागेल. मंगळाचा राशीबदल अडचणी वाढवू शकेल. आवश्यक तिथेच आक्रमक भूमिका घ्या. आर्थिक स्थिती चांगली राहील. आर्थिक गुंतवणूक मात्र पुढे ढकलावी. कोर्टकचेरी, सरकारी काम यात अडथळा येऊ नये यासाठी सावधगिरी बाळगावी.

कुटुंबाची साथ चांगली मिळेल. सुसंवाद ठेवल्यास गैरसमज करतील. संततीकडे मात्र विशेष लक्ष द्यावे. भावंडांशी सामंजस्य ठेवा. मित्रपरिवाराची मदत मिळेल. वादविवाद मात्र टाळावेत.

कार्यक्षेत्रामध्ये तुमचे महत्त्व, क्षमता सिद्ध होईल. नियमांचे काटेकोर पालन आवश्यक आहे. कुठल्याही मोहाला बळी पडू नका. मदतनिसाठी लक्ष ठेवावे लागेल. नोकरदारांनी विशेष सावधगिरी बाळगावी. सहकारी, वरिष्ठ यांच्यावर अवलंबून राहू नका. आरोग्याची काळजी घ्या.

शुभ दिनांक : १, ५, ६.



राशि भविष्य

रविवार ०१/०३/२०२६ ते
शनिवार ०७/०३/२०२६

तूळ

एकंदरीत हा आठवडा तुमच्यासाठी चांगला जाईल. तुम्ही केलेल्या, करत असलेल्या प्रयत्नांना यश मिळेल. तुमच्या महत्त्वाकांक्षा, इच्छा वाढणार आहेत. मात्र त्यांना योग्य दिशा मिळणे तसेच प्राधान्यक्रम ठरवणे आवश्यक आहे. योग्य वेळेत निर्णय घेऊन कृतीला प्राधान्य द्यावे. लाभाचे प्रमाण वाढणार असले तरीही अनावश्यक खर्चही होऊ शकतात. मनमधील अनेक विचार त्रासदायक ठरू शकतात. कौटुंबिक समारंभ, जबाबदाऱ्या यासाठी खर्चाची तरतूद करावी. संतती व जोडीदाराचे हट्ट जपू कराल. तुमचाही मौजमजेकडे कल राहील. घरातील ज्येष्ठांकडे लक्ष द्यावे. वाणीवर नियंत्रण ठेवा. प्रवासाचे योग आहेत. कार्यक्षेत्रामध्ये नवीन संधीचे स्वागत करताना सत्यता तपासून घ्यावी. अनुभवी तज्ज्ञांचा सल्ला जरूर घ्यावा. आक्रमक वृत्ती नियंत्रणात ठेवा. संयमित नेतृत्वकौशल्य उपयोगी पडेल. आर्थिक गुंतवणूक करताना फक्त तात्कालीक फायदा न बघता दूरगामी परिणामांचा विचार करा.

नोकरदारांचे श्रम वाढतील. शुभ दिनांक : १, ७.

वृश्चिक

आठवड्याची सुरुवात धावपळीने होईल. महत्त्वाची कामे आठवड्याच्या मध्यावर करा. अनेक आघाड्यांवर लक्ष द्यावे लागणार आहे. अत्यंत स्थिर मनाने व सावधगिरीने निर्णय घ्यावेत. अतिउत्साह, अति धाडस त्रासदायक ठरेल. आर्थिक आवक सर्वसाधारण चांगली राहील. पैसे अडकून राहणार नाही याची काळजी घ्या.

कुटुंबामध्ये प्रयत्नपूर्वक चांगले वातावरण ठेवावे लागेल. आक्रमक वृत्ती, गैरसमज टाळावे. धाईगडबडीत कुठलेही निर्णय घेऊ नये. कार्यक्षेत्रात लक्ष देताना घराकडे दुर्लक्ष होऊ देऊ नका. तुम्हाला पुढाकार घेऊन, सगळ्यांना बरोबर घेऊन काही निर्णय घ्यावे लागतील. गृहसजावट, नूतनीकरण याबाबत चर्चा होईल. कार्यक्षेत्रामध्ये पुरेसे भांडवल उभे करताना त्रास होईल. त्यामुळे तुमच्या नवीन, धाडसी योजना प्रत्यक्षात आणण्यासाठी विलंब होऊ शकतो. स्वतःची प्रतिष्ठा सांभाळा. निर्णय चुकीचा होणार नाही याबाबत सावधगिरी बाळगा. अनुभवी तज्ज्ञांचा सल्ला व पूर्वाभुव लक्षात घ्यायला लागेल. हितशत्रू व स्पर्धक सक्रिय होणार आहेत. संयम ठेवावा लागेल.

शुभ दिनांक : ५, ६.

धनु

आठवड्याचा उत्तरार्ध महत्त्वाच्या कामांसाठी योग्य ठरेल. पूर्वाधीत अडथळ्यांचा सामना करावा लागेल. पराक्रमस्थानी असलेले ग्रह तुम्हाला स्वस्थ बसू देणार नाहीत. नवीन संधी लाभदायक ठरतील. अचानक धनलाभ होईल. बचतीचे नवीन मार्ग शोधावेत. खर्च योग्य ठिकाणीच होईल याकडे लक्ष द्या. प्रवासाचे योग आहेत मात्र त्यात अनपेक्षित अडचणी येऊ शकतात. कागदपत्रे सांभाळा.

कौटुंबिक जबाबदाऱ्या वाढणार आहेत. घरातील खडलेली कामे पूर्ण करण्यास प्राधान्य द्यावे. घरातील ज्येष्ठ व्यक्तींच्या आरोग्याची काळजी राहील. मुले, जोडीदार यांच्याशी सुसंवाद ठेवा. अविवाहितांच्या विवाहाची बोलणी पुढे सरकतील. कार्यक्षेत्रामध्ये नियोजित कामे वेळेत पूर्ण होतील. कामाचा भार वाढला तरी चुका होणार नाही यासाठी काळजी घ्या. छुपे विरोधक निष्क्रिय होतील. तुमच्या नियोजनबद्ध कृतीमुळे यश मिळेल. तुमची क्षमता व नेतृत्व कौशल्य सिद्ध होईल. कार्यपद्धतीचे कौतुक झाल्यामुळे समाधान मिळेल. नोकरदारांनी नियम पाळून काम करावे.

शुभ दिनांक : ५, ६, ७.

मकर

आठवड्याची सुरुवात व अखेर कार्याला गती देणारी असेल. मधल्या काळात अडथळ्यांचा सामना करावा लागेल. आर्थिक व्यवहारात फसमत होणार नाही यासाठी सतर्क रहावे. संयम व सातत्य ठेवून नियोजित काम वेळेत पूर्ण करावे. बोलताना शब्द जपून वापरा. निर्णय घेताना मनात गोंधळ होऊ शकतो म्हणून विश्वासू व्यक्तीचा सल्ला जरूर घ्यावा. कुटुंबासाठी अनपेक्षित अचानक खर्च करावा

लागेल. विनाकारण गैरसमज होऊ शकतात. विशेषतः भावंडे व संततीशी सुसंवाद ठेवा.

जोडीदाराशी मतभेद कमी होतील. आई-वडिलांची काळजी घ्यावी. कार्यक्षेत्रामध्ये झटपट लाभासाठी नियमभंग करू नये. मोहजालापामून लांब राहा. वरिष्ठ, सहकारी यांच्यावर अवलंबून राहू नका. परिस्थितीनुसार व्यावसायिकांना धोरण, कार्यपद्धती बदलावी लागेल.

भावनेच्या भरात निर्णय घेणे टाळावे. कायदेशीर बाबी तपासल्याशिवाय नवीन व्यवहार टाळा. आधी केलेल्या चुका उघडकीस येऊ शकतात.

शुभ दिनांक : १, ७.

कुंभ

आठवड्याचा पूर्वार्ध महत्त्वाची कामांसाठी योग्य आहे. तुमच्या राशीत अनेक महत्त्वाचे ग्रह सध्या एकत्र आहेत. कामाचे योग्य नियोजन व योग्य वेळेत काम पूर्ण करणे याला महत्त्व द्यावे. सर्वांना बरोबर घेऊन जाणारी तुमची रास आहे परंतु सध्या आंधळा विश्वास त्रासदायक ठरेल. सावधगिरी बाळगणे योग्य ठरेल. प्रतिकूल परिस्थितीतून मार्ग काढण्यासाठी गुरुची अनुकूलता उपयोगी ठरेल. आर्थिक आवक चांगली राहील. खर्चावर मात्र नियंत्रण ठेवा. जुनी येणी वसूल होतील.

कौटुंबिक आघाडी मनस्वास्थ्य बिघडवू शकते. उत्साहा व सकारात्मक मानसिकता ठेवून अडचणीतून मार्ग काढता येतील. जबाबदारी टाळता येणार नाही. मित्रपरिवाराची मदत होईल.

कार्यक्षेत्रामध्ये पूर्ण माहिती घेतल्याशिवाय नवीन व्यवहार, निर्णय घेऊ नका. प्रवासाचे योग आहेत. छुपे शत्रू ओळखून तुमचे डावपेच आखावे लागतील. विशेषतः नोकरदारांनी जास्त सतर्क रहावे. व्यावसायिकांनी अति धाडस करू नये. नेतृत्वकौशल्य लाभदायक ठरेल. प्रयत्नांमधे वाढ करावी लागेल. मानसिक आरोग्याकडे लक्ष द्या.

शुभ दिनांक : १, ७.

मीन

आठवड्याचा मध्य अनेक घडामोडींचा राहील. सुरुवातीला व अखेरीस जाणवणारे अडथळे योग्य प्रयत्नांने दूर करता येतील. निराश न होता, सकारात्मक दृष्टिकोन ठेवूनच समोर येणाऱ्या आव्हानांना तोंड देता येईल. कुंभ राशीत असणारे अनेक ग्रह प्रतिकूलता वाढवणार आहेत. आर्थिक अंदाज चुकू शकतील. मोठी गुंतवणूक पुढे ढकलावी. आत्मविश्वास व उत्साह कायम ठेवा.

कौटुंबिक सदस्यांशी जुळवून घेणे योग्य ठरेल. संततीसाठी तुम्हाला मार्गदर्शकाची भूमिका घ्यावी लागेल. जोडीदार व इतर कौटुंबिक सदस्यांवर अवलंबून राहता येणार नाही. वडिलांचा सल्ला, मदत मिळेल.

उद्योग व्यवसायात भावनिक निर्णय टाळावेत. व्यावहारिक बाजूकडे दुर्लक्ष करू नये. मनाची संभ्रमावस्था निर्णय घेताना त्रासदायक ठरेल. विश्वासू व अनुभवी व्यक्तीचा सल्ला, मदत घ्यावी. नोकरदारांनी अलिप्त धोरण ठेवून स्वतःच्या कामावर लक्ष केंद्रित करावे. व्यावसायिकांनी बदलत्या परिस्थितीचा अंदाज घ्यावा. अनुकूल गुरुमुळे तुमच्या श्रमाला, प्रयत्नांना यश मिळेल.

शुभ दिनांक : ५, ६.

- ज्योतिषपंडित प्रजा धनंजय, पुणे



लखनौ - उत्तर प्रदेशचे मुख्यमंत्री योगी आदित्यनाथ यांनी होळीनिमित्त मोठी भेट दिली आहे. योगी सरकारने होळीच्या सणाचा आनंद घेण्यासाठी तीन दिवसांची भरपगारी सुट्टी जाहीर केली आहे. एवढेच नव्हे तर होळीचा सण कर्मचाऱ्यांना द्यावयात साजरा करता यावा यासाठी फेब्रुवारी महिन्याचे वेतन होळीच्या आधी देण्याचे आदेश संबंधित विभागाला दिले आहेत. २ मार्च रोजी होलिका दहन होणार आहे. त्यानंतर दुसऱ्या दिवशी ३ मार्च रोजी रंगपंचमी साजरी केली जाणार आहे. त्यामुळे योगी सरकारने २ ते ४ मार्च असे तीन दिवस राज्य सरकारच्या सर्व कार्यालयांना सुट्टी जाहीर केली आहे. नेमका १ मार्च रोजी रविवार आहे. त्यामुळे कर्मचाऱ्यांना सलग चार दिवस सुट्टीचा आनंद उपभोगता येणार आहे.

इराणचेही प्रत्युत्तर! आखातातील ८ देशांतील अमेरिकी तळांवर हल्ले



तेहरानमध्ये अडकलेल्या भारतीय विद्यार्थिनीने व्हिडिओ जारी करून मदतीची मागणी केली.

पान १ वरून देशांनी आपापली हवाई क्षेत्रे बंद केली. इराणच्या तेल अविब शहरातील बेन गुरियन विमानतळ बंद करण्यात आले. इराणविरुद्धच्या युद्धात अमेरिकेने टॉमहॉक क्षेपणास्त्रांचा मोठ्या प्रमाणावर वापर केला. सुमारे ५०० टॉमहॉक क्षेपणास्त्रे अमेरिकेने युद्धात उतरवली. हे युद्ध सुरु होण्यापूर्वीच अमेरिकेने तयारी करीत इराणच्या उत्तरेकडे यूएसएस जेराल्ड, यूएसएस लिंकन ही लढाऊ विमाने तैनात केली होती. कोणत्याही परिस्थितीत

इराणचा अण्वस्त्र निर्मितीचा कार्यक्रम उध्वस्त करणे, तेथील आयतुल्लाह खोमेनी यांची धर्मांधी सत्ता उलथून लावणे आणि इराणमध्ये अमेरिकाधारिणे सरकार आणणे या प्रमुख उद्देशाने अमेरिकेने आज हे इराणविरुद्ध युद्ध छेडले. यासंदर्भात इराण आणि अमेरिका यांच्यादरम्यान चर्चेच्या तीन फेऱ्या झाल्या होत्या. मात्र इराण अणुशक्ती निर्मितीच्या आपल्या भूमिकेवर ठाम राहिला. त्यामुळे युद्ध अटळ आहे असे संकेत आधीच मिळाले होते. युद्ध सुरु होताच काही वेळाने अमेरिकेचे राष्ट्राध्यक्ष जोनाल्ड ट्रम्प यांनी देशाला संबोधित केले. इराण हा दहशतवादी देश असून या



दहशतवादी देशाला कदापि अण्वस्त्र निर्मिती करू देणार नाही, इराणचे नौदल आम्ही नष्ट करू, असा इशारा ट्रम्प यांनी दिला. इराणविरुद्ध आपण ऑपरेशन एपिक फ्युरी सुरु केल्याची घोषणाही ट्रम्प यांनी केली. इराणलाच पंतप्रधान नेत्यांनुद्दु यांनी अमेरिकेचे जाहीर आभार मानले.

ट्रम्प यांचा खरा चेहरा समोर आला
अमेरिका - इराण युद्ध सुरु झाल्यानंतर काही वेळातच रशियाच्या वतीने प्रतिक्रिया

देण्यात आली. त्यातून ट्रम्प यांच्यावर जळजळीत टीका करण्यात आली. स्वतःला शांतितुल्य म्हणवून घेणाऱ्या जोनाल्ड ट्रम्प यांचा खरा चेहरा समोर आला आहे, असे रशियाने म्हटले. इराणवरील हल्ल्याचा रशियाने निषेध केला. मात्र या हल्ल्यात रशिया उघडपणे कोणतीही भूमिका घेण्याची शक्यता नाही. याचे कारण युद्धात विरोधातील त्यांच्या युद्धात रशियालाच अमेरिकेची मदत लागणार आहे. हे युद्ध छेडल्यानंतर संयुक्त राष्ट्रे लगेच आपली प्रतिक्रिया दिली नाही. तर इराणने म्हटले की हे युद्ध छेडल्याचा अमेरिका व इराणयलला पक्षाताप होईल. यामुळे हे युद्ध दिर्घकाळ चालेल हे निश्चित आहे.

भारतीय विद्यार्थ्यांची मदतीची याचना
युद्ध सुरु होताच इराण



जम्मू आणि काश्मीर - बडगाम परिसरात शिया मुस्लिमांनी इराणच्या समर्थनार्थ निदर्शने केली. त्यांनी इराणविरुद्ध हल्ल्याबद्दल अमेरिका आणि इराणयलचा निषेध केला.

राहुल गांधींचे भारतीयांच्या सुरक्षेसाठी सरकारला आवाहन

लोकसभेचे विरोधी पक्ष नेते राहुल गांधी यांनी एक्सवर पोस्ट करत भारतीय नागरिकांच्या सुरक्षेसाठी सरकारकडे आवाहन केले. त्यांनी म्हटले की, अमेरिका-इराण युद्धात इराणमधील वेगाने वाढत असलेले शत्रुत्व अत्यंत घातक आहे. मध्यपूर्वेतील प्रत्येक भारतीय नागरिकाची सुरक्षा ही आपली सर्वांचे प्राथमिकता असावी. मी भारत सरकारकडे त्वरित आणि सक्रिय उपाययोजना करण्याचे आवाहन करतो.

इराणयलने आपले हवाई क्षेत्र बंद केले. अन्य देशांनीदेखील या दोन्ही राष्ट्रांकडे जाणारी विमाने रद्द केली. त्यामुळे येथे शिक्षण घेत असलेले लाखो विद्यार्थी व नोकरदार, व्यावसायिक सध्या तिथेच अडकून पडले आहेत. कसेही करून मायदेशी परतण्याचा त्यांचा प्रयत्न आहे. त्यासाठी भारत सरकारकडे ते मदतीची याचना करत आहेत. एका भारतीय विद्यार्थिनीचा एक व्हिडिओ आज समाज माध्यमांवर व्हायरल झाला होता. या व्हिडिओमध्ये तेहरान शहरात तोंडाला मास्क लावलेली विद्यार्थिनी भारत सरकारकडे मदतीची याचना करताना दिसत आहे. अंबुबाबीचे विमानतळ, दुबईचा प्रसिद्ध मरिना बीच येथेही हल्ला झाला. या हल्ल्यात एक भारतीय ठार झाल्याचे सांगण्यात येते, पण त्याचा तपशील मिळालेला नाही.



अबू धाबीत मंदिर बंद

राष्ट्रीय सुरक्षा सल्लागांच्या सूचनेनुसार आणि सध्याच्या आणीबाणीच्या परिस्थितीच्या पार्श्वभूमीवर अबू धाबी येथील वीएपीएस स्वामीनारायण हिंदू मंदिर स्वबंदीच्या दृष्टीने बंद ठेवण्यात आले आहे. भाविकांच्या सुरक्षेला प्राधान्य देत प्रशासनाच्या मार्गदर्शानुसार हा निर्णय घेतला आहे. मंदिर प्रशासनाचे स्पष्ट केले की, परिस्थितीनुसार पुढील अपडेट्स दिल्या जातील आणि मंदिराचे कामकाज पुन्हा सुरु होण्याबाबत सूचना देवोवेळी दिल्या जातील.

एअर इंडियाची आखाता देशांमधील उड्डाणे स्थगित

इराण आणि इराणयल यांच्यात सुरु असलेल्या संघर्षामुळे संपूर्ण आखाता प्रदेशात तणाव वाढला आहे. अमेरिकेच्या लष्करी तळांना लक्ष्य करण्यात आल्याने प्रादेशिक सुरक्षा अधिक गंभीर बनली असून दोन्ही बाजूंनी क्षेपणास्त्रे हल्ले होत आहेत. या संभाव्य धोका लक्षात घेऊन एअर इंडियाने आखाता देशांकडे जाणारी सर्व उड्डाणे तात्पुरती स्थगित करण्याचा निर्णय घेतला आहे. प्रवासी आणि कर्मचाऱ्यांच्या सुरक्षेला सर्वांचे प्राधान्य देत हा निर्णय घेण्यात आल्याचे कंपनीने स्पष्ट केले. तसेच प्रवाशांसाठी मार्गदर्शक सूचना देखील जारी करण्यात आल्या आहेत. कंपनीने सांगितले की, परिस्थितीचा आढावा घेऊन पुढील निर्णय देवोवेळी जाहीर केला जाईल.

५ मार्चपासून महाराष्ट्र टप्प? वाहतूकदारांचा संपाचा इशारा

नवी मुंबई राज्यातील सुमारे १५ लाख मालवाहतूकदारांनी ई-चलन प्रणालीविरोधात ५ मार्चपासून बेमुदत संपावर जात चक्का जाम आंदोलनाचा इशारा दिला आहे. या आंदोलनात ट्रक, टेम्पो, खासगी वाहतूक कंपन्या रिश्का टॅक्सी, शालेय बस सहभागी होणार आहेत. त्यामुळे संपूर्ण महाराष्ट्र टप्प होण्याची शक्यता वर्तवली जात आहे. महाराष्ट्र वाहतूकदार कृती

१ लाखांहून अधिक वाहने आज्ञाद मैदानात धडकणार

समित्यांच्या राज्यातील प्रमुख पदाधिकाऱ्यांची एक विशेष बैठक नुकतीच नवी मुंबईतील एपीएमसी येथील माथाडी भवनात पार पडली. यावेळी विविध ट्रान्सपोर्ट संघटनांनी सांगितले की, सरकारने आमच्या मागण्या मान्य केल्या नाहीत, तर ५ मार्च रोजी राज्यभरातून एक

राजाश्रय कुणाला? कराडच्या मुलाची दुसरी फेसबुक पोस्ट

बीड मस्साजोगचे सरपंच संतोष देशमुख हत्या प्रकरणातील आरोपी वाल्मिक कराड यांचा मुलगा सुशील कराड याने आज आणखी एक फेसबुक पोस्ट करत खळबळ उडवली आहे. आपल्या नव्या पोस्टमध्ये त्याने राजाश्रय कुणाला (आम्हा/तुम्हा) असा प्रश्न उपस्थित केला आहे. या पोस्टनंतर राजकीय वर्तुळात चर्चना उधाण आले आहे. सुशील कराडने कालही

आज लोकल रेल्वेच्या तिन्ही मार्गांवर मेगाब्लॉक

मुंबई २० मिनिटे उशिराने धावतील. तसेच अनेक लोकल रद्द राहतील. विविध यांत्रिकी, अभियांत्रिकी आणि देखभाल दुरुस्तीच्या कामासाठी उद्या रविवार १ मार्च रोजी मुंबईतील रेल्वेच्या तिन्ही मार्गांवर मध्य हार्बर आणि पश्चिम अशा तिन्ही लोकल रेल्वे मार्गांवर मेगाब्लॉक घोषित केला आहे. मध्य रेल्वेचे सीएसएमटी-विद्याविहार हार्बरवर कुर्ला-वाशी आणि पश्चिम रेल्वेचे चर्चगेट-मुंबई सेंट्रल दरम्यान सकाळी १०.३५ ते दुपारी ४.१० वाजेपर्यंत सेवा प्रभावित राहतील. गाड्या १५-

मुलुंड मेट्रो दुर्घटनेप्रकरणी हायकोर्टात जनहित याचिका

मुंबई मुलुंडमध्ये १४ फेब्रुवारी रोजी निर्माणाधीन मेट्रोचा स्लॅब कोसळून झालेल्या भीषण अपघातानंतर आता हा मुद्दा न्यायालयात पोहोचला आहे. या प्रकरणी सर्व बांधकामाधीन मेट्रो मार्गिकांचे संरचनात्मक सुरक्षा लेखापरीक्षण करण्याची मागणी करणारी जनहित याचिका मुंबई उच्च न्यायालयात दाखल करण्यात आली आहे. ही याचिका अॅड. रजु ठक्कर यांनी दाखल केली आहे. याचिकेत मुंबईतील सर्व मेट्रो

माझ्याकडे बरीच माहिती आहे तटकरेंचा रोहित पवारांना इशारा

बारामती दिवंगत उपमुख्यमंत्री अजित पवार यांच्या विमान अपघातानंतर राज्यातील राजकारणात आरोप-प्रत्यारोपांना वेग आला आहे. राष्ट्राधीचे प्रदेशाध्यक्ष सुनील तटकरे यांनी आमदार रोहित पवार यांना अप्रत्यक्ष इशारा दिला. माझ्याकडे बरीच माहिती आहे, योग्यवेळी बोलून, असे सांगत तटकरेंनी रोहित पवारांच्या आरोपांना प्रत्युत्तर दिले. बारामती येथे अजित पवार यांच्या स्मृतीस्थळी अभिवादन

द्राक्ष वाईनप्रमाणे इतर फळ वाईन उद्योगांनाही प्रोत्साहन मिळणार

मुंबई राज्यात द्राक्षांपासून तयार होणाऱ्या वाईन उद्योगांना मिळणाऱ्या मूल्यवर्धित कर (व्हीएटी) परताव्याच्या पार्श्वभूमीवर अन्य फळ वाईन उद्योगांनाही प्रोत्साहन देण्याबाबत शासन स्तरावर विचार सुरु असल्याची माहिती उद्योग मंत्री उदय सामंत यांनी विधानसभेत दिली. आमदार अनुपल भातखळकर यांच्यासह अन्य सदस्यांनी उपस्थित केलेल्या प्रश्नाला उत्तर देताना त्यांनी हा खुलासा केला. उदय सामंत यांनी स्पष्ट केले की, सध्या राज्य शासनाचे वाईन उद्योग

मुंबईतील उच्चभ्रूंच्या मलबार हिल आणि कंबाला हिल येथील १७ हजार ४०३.२० चौरस मीटर भूखंडाचा पुनर्विकास करण्याचे हक्क मॅक्रोटेक डेव्हलपर्स लिमिटेड (पूर्वाश्रमीची लोडा बिल्डर्स लिमिटेड) या कंपनीने मिळवले आहेत. विशेष म्हणजे याच भूखंडावर राज्यातील धुरंधर राजकारणी शरद पवार यांचे सिल्व्हर ओक हे स्वसगळी निवासस्थान आहे.



मुंबई मलबार हिल परिसर हा मुंबईतील अत्यंत महागड्या ठिकाणांपैकी एक आहे. या परिसरातील विकासकामाचे हक्क लोडांनी मिळवल्याने बांधकाम क्षेत्रात ही लक्षणीय घडामोड मानली जात आहे. काँग चॅरिटेबल ट्रस्ट आणि लोडा डेव्हलपर्स यांच्यामध्ये विकास हक्क विक्रीचा करार झाला. हा व्यवहार १०६.१२ कोटी रुपयांचा आहे. बाजारभावानुसार या भूखंडाची किंमत ६४१.७१ कोटी रुपये निश्चित करण्यात आली आहे. या व्यवहाराच्या नोंदणीसाठी ३७.४२ कोटी मुद्रांक शुल्क भरण्यात आले. या पुनर्विकास प्रकल्पात काँग चॅरिटेबल ट्रस्टला ५.०१७ चौरस मीटरचे क्षेत्रफळ दिले जाणार आहे.

महादेव मुंडे प्रकरणातील नार्को चाचणी अहवाल न्यायालयात सादर होणार

बीड परळीतील व्यापारी महादेव मुंडे हत्या प्रकरणातील नार्को टेस्टचा अहवाल विशेष तपास पथकाला देण्यात आला आहे. ब्रेन मॅपिंग आणि नार्को चाचण्यांमधून या हत्येचे सत्य समोर येण्याची शक्यता व्यक्त केली जात आहे. न्यायालयासमोरच हा अहवाल उघड केला जाणार असल्याने प्रकरणाकडे सर्वांचे लक्ष लागले आहे. २० ऑक्टोबर २०२३ रोजी परळी येथील तहसील कार्यालयासमोर महादेव मुंडे यांची निर्घृण हत्या करण्यात आली होती. या घटनेला दोन वर्षांहून अधिक काळ उलटला असला तरी मुख्य आरोपीपर्यंत पोहोचण्यात पोलिसांना यश आले नव्हते. प्रमुख आयपीएस अधिकारी पंजज कुमावत यांच्या नेतृत्वाखाली विशेष तपास पथक या प्रकरणाचा तपास करत आहे. अनेक साक्षीदारांचे जबाब नोंदवण्यात आले असून विजयसिंह उर्फ बाळा बांगर यांचे तीन वेळा जबाब नोंदवण्यात आले आहेत. ऑक्टोबर, जुलै

हरवले आहेत

श्री. नारायण राजाराम सावंत हे दिनांक १६/०६/२०१० रोजी आपल्या राहत्या घरातून जिजामाता नगर, काळाचौको, मुंबई ४०००३३ येथून हरवले आहेत. तरी कोणास सापडल्यास खालील दिलेल्या नंबरवर संपर्क करावा. अक्षता पोमंडकर ९१६७५४८३४८